



உ

பால பாலம்

இரண்டாம் புத்தகம்



யாழ்ப்பாணத்து நல்லூர்
மீலமீ ஆறுமுகநாவலர் அவர்கள்
செய்தது.



சைவபரிபாலன சபை
யாழ்ப்பாணம்..



உ

பரமபதி துணை

பால பாடம்

இரண்டாம் புத்தகம்

யாழ்ப்பாணம் நல்லூர்

ஸ்ரீலக்ஷ்மீ ஆறுமுகநாவலர் அவர்கள்

செய்தது

சைவ பரிபாலன சபை,

யாழ்ப்பாணம்.

THE STATE

OF THE STATE

பதிப்புரை

ஸ்ரீலக்ஷ்மி ஆறுமுகநாவலர் பெருமான் சைவத் தமிழ் மக்கள் உய்யும் பொருட்டு எழுதியும், பரிசோதித்தும் அச்சிற்பதித்து வெளியிட்ட நூல்கள் பல. அவை காலப்போக்கில் இந்தியாவிலும் இலங்கையிலும் கிடைப்பது அரிதாகிவிட்டன.

இந்த அவல நிலையை, நாவலர் பெருமான் சிவனடி சேர்ந்தபின் சுமார் பத்து ஆண்டு கழித்து அவர்களுடைய மாணாக்கரும் உறவினருமாகிய வித்துவ சிரோன்மணி ந. ச. பொன்னம்பலபிள்ளை, த. கைலாசபிள்ளை, சித. மு. பகபதிச் செட்டியார் முதலாயவர்களை முறையே தலைவர், காரியதரிசி, தனாதிக்காரியாகக் கொண்டு தொடங்கப்பெற்ற எங்கள் சைவபரிபாலன சபை, உணர்ந்து, இந்த 1979 ஆம் ஆண்டில் மிகச் சிறப்பாக இலங்கை எங்கணும் நிகழும் நாவலர் 100 ஆவது குருபூசை ஆண்டு விழாக்களை முன்னிட்டு, சென்ற ஆண்டிலே, அன்றார் வெளியிட்ட நூல்களை மறுபிரசுரம் செய்யும் பெரியதோர் கடமையை மேற்கொண்டது.

எம்முடைய முயற்சியினாலே சென்ற 99 ஆவது குருபூசைத் தினத்தன்று அவர்களுடைய முதலாம் பாலபாடம், முதலாம் சைவவினாவிடை ஆகிய இரு நூல்களை அச்சிட்டு வெளியிட்டோம். அவற்றைத் தொடர்ந்து இப்போ இரண்டாம் பாலபாடத்தை, பெருமானின் 100 ஆவது குருபூசைத் தினமாகிய இன்று வெளியிட்டுப் பணிவன்போடு படைக்கின்றோம்.

ஏனைய பதிப்புக்கள் தொடர்ந்து வெளிவரும் என்பதையும் இவ்வேளையில் கூறிவைக்க விரும்புகிறோம்.

The first of these is the fact that the
country is a very fertile one, and
the soil is very rich, and the
climate is very healthy.

The second is the fact that the
country is a very fertile one, and
the soil is very rich, and the
climate is very healthy.

The third is the fact that the
country is a very fertile one, and
the soil is very rich, and the
climate is very healthy.

The fourth is the fact that the
country is a very fertile one, and
the soil is very rich, and the
climate is very healthy.

The fifth is the fact that the
country is a very fertile one, and
the soil is very rich, and the
climate is very healthy.

The sixth is the fact that the
country is a very fertile one, and
the soil is very rich, and the
climate is very healthy.

பால பாடம்

இரண்டாம் புத்தகம்

முதற் பிரிவு

நீதி வாக்கியங்கள்

இந்தச் சரீரம் நமக்குக் கிடைத்தது, நாம் கடவுளை வணங்கி முத்தியின்பம் பெறும் பொருட்டேயாம்.

இன்ன காலத்திலே இந்தச் சரீரம் நீங்கும் என்பது நமக்கு விளங்காமையால், நாம் எக்காலத்திலும் கடவுளை வழிபடல் வேண்டும்

கடவுளையும், அவரை வழிபடும் நெறியையும், அதனால் எய்தும் பயனையும், உனக்குப் போதிக்கும் அருள் வடிவாகிய ஆசாரியர் ஒருவரே உன் உயிர்த்துணை; ஆதலால், அவரை ஒரு காலமும் மறவாதே.

ஈசுரபத்தியும் நல்லொழுக்கமும் உள்ள பிதா மாதாக்களை உடைமையே பெரும் பாக்கியம்.

தீவிரமாயேனும் மந்தமாயேனும், நல்வினை இன்பத்தையும் தீவினை துன்பத்தையும் வருவிக்கும்.

நன்மை செய்தற்குச் சமயம் வாய்க்கும் பொழுது செய்யா தொழிவை யாகில், பின் ஒரு காலத்தில் அது வாய்ப்பது அரிது.

சோம்பலே தீமைக்கும் துன்பத்துக்கும் பிறப்பிடம்.

தங்கள் நயத்தின் பொருட்டு மாத்திரம் அன்றி, பிறர் நயத்தின் பொருட்டும் பிரயாசப்படுகின்றவர்களே உத்தமர்.

எவ்வளவு அதிக இரகசியமாகச் செய்யப்படும் நன்மைகளையும், முற்றறிவு உடைய கடவுள் அறிந்து, பயன் அளிப்பார்; பிறர் அறிந்தென்! அறியா திருந்தென்!

தன் பொருட்டு மாத்திரம் பிரயாசப்படுபவன் அற்ப இன்பத்தை மாத்திரமே அனுபவிப்பான்; அவ்வற்ப இன்பமோ மிக இழிந்தது.

அறிவும் அதனால் ஆகிய நற்குண நற்செய்கைகளும் உள்ள சான்றோர்களாலே நன்கு மதிக்கப்படுதற்கு யோக்கியனாய் இரு.

நீ பிறர்க்குச் செய்த உபகாரங்களை நீயே எடுத்துப் புகழ்தல் தக்கது அன்று.

அடக்கம் உடைமை பாலியர்களுக்குச் சிறந்த ஆபரணம்.

நாம் செல்வத்தையும் உபசரிக்கப்படுதலையும் நம் முடைய பிரீதிக்கு மாறாக இழத்தல் கூடும்; நல்லொழுக்கத்தையோ அப்படி இழத்தல் கூடாது.

சரியுடமை சரீரத்திற்கு ஆரோக்கியத்தையும், மன சுக்கு இதத்தையும் வளர்விக்கும்.

நீ பிறர்க்கு ஒன்றை வாக்குத்தத்தம் செய்ய முன், அது உன்னால் இயலுமோ இயலாதோ என ஆராய்ந்து கொள்.

இளமையிலே ஒருவன் பழகிய பழக்கம் நன்றே யாயினும், தீதே யாயினும், அதுவே பெரும்பான்மையும் மரண பரியந்தம் அவனைத் தொடரும்.

நமக்கு நல்லொழுக்கமும் புகழும் இன்பமும் வருதல் தவிர்தல்கள், முறையே பெரும்பான்மையும், நமது நற்சார்பு தீச்சார்புகளால் ஆகும்.

நாம் இரகசியமாகக் குற்றம் செய்யும்போது, பிறர் நம்மைக் கண்டியா வண்ணம் தப்பிக்கொள்வோ மாயினும், நம்முடைய மனம் நம்மைக் கண்டியா வண்ணம் தப்பிக்கொள்ள மாட்டோமே.

நாம் சிறு துன்பங்களைச் சகிக்கப் பயிலல் வேண்டும்; பயில்வோ மாகில், மேலே பெருந் துன்பங்களையும் சகிக்க வல்லர் ஆவோம்.

உள்ளது போதும் என்று அமைந்த மனமே குறை வற்ற களஞ்சியம்.

மனத்திருத்தியிலும், சரீராரோக்கியத்திலும், நற்குண நற்செய்கைகளை உடையராட் வாழ்தலிலுமே அன்றி, திரவியத்திலே இன்பம் ஐனியாது.

வருவாய்க்குத் தக்க வாழ்க்கை இல்லாத பொழுது செல்வராவார் ஒருவரும் இலர்; அது உள்ள பொழுது வறியராவார் மிக அரியர்.

கடன் படும் செல்வர்களினும், கடன் படா வறியவர்களே மிகுந்த சுகம் உடையவர்கள்.

கோட் கேட்பவன் இல்லையாயின், கோட் சொல்பவனும் இல்லை.

பிறருக்கு வரும் கல் வி செல்வங்களைக் காணும் பெர்முது, பொறாமை இன்றி மகிழ்தலே நல்மனகக்கு அழகு.

நாம் செய்த குற்றங்களை நாமே வெளிப்படுத்திப் பச்சாத்தாபப் படுவோமாயின், அறிவினால் மூத்த பெரியோர்கள் நம்மேல் இரங்கி, அவைகளைப் பொறுத்துக்கொள்வார்கள்.

நம்முடைய குற்றங்கள் இவைகள் என்று நமக்குத் தெரிவித்து, அவைகளை நீக்கி நடக்கும் நெறியை நமக்குப் போதிக்கின்றவர்களே நமக்கு உத்தம சினேகிதர்கள்.

நம்மேல் அன்பு இல்லாதவர்கள் மேலும் நாம் அன்பு உள்ளவர்களாயே இருத்தல் வேண்டும்.

பிறர் உனக்குச் செய்த குற்றங்களினாலே உனக்குக் கோபம் தோன்றும் பொழுது, நீ பிறருக்குச் செய்த குற்றங்களை நினைப்பா யாகில், அது அடங்கி விடும்.

நம்முடைய செயல்கள் அனைத்தும் சுருதிக்கும் யுத்திக்கும் இசைந்திருக்க வேண்டும்.

பிறரிடத்திலே நமக்குக் குற்றம் என்று தோன்று பவைகளே நம்மிடத்தில் நமக்குக் குற்றம் என்று தோன்றாம படிப்பாதத்தினால் அன்றோ?

அறிவும் நல்லொழுக்கமும் உடையவர்களை நிந்திப்பவர்கள், அறிவையும் நல்லொழுக்கத்தையுமே நிந்திக்கிறார்கள்

தரித்திரனாய் இருக்கும் போது திருப்தி அடையாதவன், செல்வனாய் போதும், திருத்தி யடையான்; திருத்தி யடையாமை மனக்குற்றமே அன்றிப் பொருட் குற்றம் அன்று.

அதிக வருத்தத்தோடு உன்னைப் பெற்று வளர்த்த பிதா மாதாக்களை, நீ என்ன வருத்தப்படினும், மறந்தும், கைவிடாமல் அன்போடு காப்பாற்று.

உன்னால் உன் தாய் தந்தையருக்குக் கிடைத்த உபசாரமே, அது கண்ட உன் பிள்ளைகளால் உனக்கும் கிடைக்கும்.

பிரயோசனம் இல்லாத சொற்களைச் சொல்லுவோன், அறிவாகிய உள்ளீடு இன்மையால் மனிதருக்குள்ளே பதர் என்று சொல்லப்படுவான்.

பாவம் செய்பவர்களை நன்கு மதிப்பவர்கள் இல்லையாயின், பாவம் செய்பவர்களும் இலர்; ஆதலால் பாவம் செய்பவர்களினும், அவர்களை நன்கு மதிப்பவர்களே பெரும் பாவிகள்.

பிறருடைய இன்சொற்கள் தனக்கு இன்பம் தருதலை அநுபவித்து அறிகின்றவன், அவை நிற்க கடுஞ் சொற்களைப் பிறரிடத்தே வழங்குவது என்ன பயன் குறித்து?

எவ்வகைப்பட்ட பெரிய நன்றிகளைக் கொன்றவனுக்கும் உய்வு உண்டாம்; செய்ந்நன்றியைக் கொன்றவனுக்கு உய்வு இல்லை.

பாவம் செய்ய ஏவுகின்றவன், செய்கின்றவனோடு, சமமாகத் தண்டிக்கப்படுவான்,

பகைவர், அயலோர், நட்பினர் என்னும் இம் மூவகையோரிடத்தும், தருமத்தின் வழுவாமல், ஒப்ப நிறறல் நடுவுநிலைமை எனப்படும்.

பொய் கூறலாகிய பாவம் ஒன்றை ஒழிப்பின், அதுவே நெறியாக மற்றப் பாவங்கள் அனைத்தும் தாமே ஒழிந்து விடும்.

ஒரு பொய் சொன்னவன், அதைத் தாபிக்கப்புகின், ஒன்பது பொய் சொல்லல் வேண்டும்.

காரணம் பற்றி யாயினும், அறியாமையால் ஆயினும், ஒருவன் உன்னிடத்துத் தீங்கு செய்த போது, நீயும் அதனை அவனிடத்துச் செய்யாது பொறுத்துக்கொள்.

திரவியம் எல்லார்க்கும் எந்நாளும் அவசியம் வேண்டு வதாய் இருக்கையால், அதனை விரைந்து சம்பாதிக்க வேண்டும்.

திரவியம் தேடுதற்கு முயற்சியே சிறந்த கருவி.

சரீர வருத்தத்துக்கு அஞ்சிப் பிற தொழில்களைச் செய்து பொருள் பெற்றும் உணவின் பொருட்டு வேளாள

நிடத்துச் செல்லல் வேண்டுதலாலும், பொய் முதலிய பாவம் கலவாமையாலும், வேளாண்மைக்கு நிகராவது ஒன்றும் இவ்வகை

செல்வம் முதலியவற்றினாலே செருக்கு அடைந்து முன் உன்னோடு பயின்ற சினேகிதரை மறந்து விடாதே.

பாவத்துக்கு அஞ்சிப் பொருள் சம்பாதித்து, பெரியோர்களுக்கும் வறியவர்களுக்கும் பங்கிட்டு, நீயும் உண்ணு.

பாவத்தால் வந்த பிறன் பொருளைப் பங்கிட்டு உண்மையாகில், தரும் பொருளுடையானையும், பாவம் உண்மையும் அடைந்து, உன் சந்ததி நாசம் அடையும்.

பிறர் பொருளானது, உடல் உயிர் இரண்டிற்கும் ஊறு செய்தலால், உடல் ஒன்றிற்கே ஊறு செய்யும் விஷத்தினும் கொடிதாம்.

பிறர் பொருளைக் கவர்தற்குப் பல வகையால் வன்மை இருந்தும் அது செய்யாதவன் எவனோ, அவனே அவருக்கு அப்பொருள் அனைத்தையும் கொடுத்தவன் ஆவன்.

இரப்போருக்குப் பொருள் கொடுத்தவன் அக்கொடை தன் உயிரை விடாது மறுமையினும் தொடர்தலால், அப்பொருளை மாத்திரம் இழத்திலன்.

உண்ணும் வகை யறிந்து உண்ணுதலும், உண்டபின் நூறடி உலாவுதலும், பகலிலே நித்திரை செய்யாமையும், வாரந்தோறும் எண்ணெய் இட்டுத் தலைமுழுமுதலும் உளவாயின், உடம்பிலே நோய் உண்டாகாது.

நீ உன் உடம்பை வளர்த்தற்குப் பிறி தொன்றன் உடம்பை உண்பையாயின், எங் வ கை யால் அருளை ஆளுவை?

உன் உள்ளத்திலே செல்வ மிகுதியால் அகந்தை தோன்று மாயின், உன்னின் மிக்காருடைய செல்வத்தையும், வறுமை மிகுதியால் துக்கந் தோன்று மாயின், உன்னின் இழிந்தாருடைய வறுமையையும் நினை; நினைப்பாயாகில், அகந்தை துக்கங்கள் உன்னை எக்காலத்தும் அணுகாவாம்.

குதாட லானது ஒன்றினை முன் பெற்று இன்னும் பெறுவேன் என்னும் கருத்தால் நூற்றினை இழந்து வறியன் ஆவதற்கு ஏதுவாம்; ஆதலால், அதனை ஒரு பொழுதும் நினைத்தலும் செய்யாது ஒழி.

குதாடலை விரும்புவாய் ஆயின் காலமும் கருத்தும் பெறப்படாடையால், கல்வி, செல்வம், ஊண், உடை என்பன உன்னை அடையவாம்.

நன்மை தீமையைப் பகுத்தறியும் அறிவை மயக்கி அது பயக்கும் ஒழுக்கத்தைக் கெடுத்தலால், கள்ளாண்டலே பாவத்துக் கெல்லாம் தலையாயது.

கண்ட விடத்து முக மாத்திரம் மலரும்படி சினேகிப்பது சினேகம் அன்று; அன்பால் உள்ளமும் மலரும்படி சினேகிப்பதே சினேகம் ஆம்.

நீ உன்னிலும் மெலியாரை வருத்தச் செல்லுமிடத்து, உன்னின் வலியவர் உன்னை வருத்த வரும்போது அவர் முன் அஞ்சி நிற்கும் உனது நிலையை நினை.

பிறிதோர் உயிர்க்கு வந்த நோயைத் தனக்கு வந்த நோய் போலக் குறிக்கொண்டு காப்பாற்றாவிடத்து, அறிவினாலே பயன் யாது?

நீ பிற ஞெருவனது பழியை அவன் புறத்திலே சொல்லுவை யாயின், அவன் உன் பல பழிகளுள்ளும்; நீ மிக வருந்தும்படி, அதிகமாகிய பழிகளை ஆராய்ந்து உன் எதிரே சொல்லுவான்.

ஞெருவன் எவ்வெப் பொருளினின்றும் நீங்கினானே, அவன் அவ்வப் பொருளினால் வரும் துன்பத்தை அனுபவித்தல் இலன்.

எந்த நாட்டையும் எந்த ஊரையும் உன் நாடும் உன் ஊரும் ஆக்குவது கல்வி; ஆதலால் அதனை இளமை தொடுத்து மரண பரியந்தம் விடாமற் கல்.

சூரியன் உதிக்க ஐந்து நாழிகைக்கு முன், நித்திரையை விட்டு எழுந்து, தந்தகத்தி செய்து, கடவுளை வணங்கிக் கொண்டு, உன் பாடங்களைக் கற்பா யாயின், அவைகள் உன் மனதிலே நன்றாகப் பதியும்.

ஆசானுடைய உள்ளத்திலே அருள் வரும்படி நடத்தலே கல்விக்குச் சிறந்த கருவி.

அழிவு உள்ளதும் துக்கமயமுமாகிய உன் சரீரத்தைத் தம் பயன் கருதிப் பெற்று வளர்த்த உன் தாய் தந்தையரினும், அழிவு இல்லதும் இன்ப மயமுமாகிய உன் அறிவை உன் பயன் கருதிச் சொற்று வளர்த்த உன் ஆசாரியரே மேலானவர்.

நீ வருந்திக் கற்ற நூலை மறக்க விட்டு வேறு நூலைக் கற்றல், கையிலே கிடைத்த பொருளை எறிந்துவிட்டு வேறு பொருள் அரிப்பரித்துத் தேடல் போலும்.

சபைக்கு அஞ்சி நடுங்கும் வித்துவான்களிடத்தில் கல்னியும், சபைக்கு அஞ்சாத மூடர்களிடத்தில் ஆரவாரச் சொற்களும், உண்டாதலினும் உண்டாகாமையே நன்று.

உன்னை யாவரும் வியக்கக் கருதி நீயே உன்னைப் புகழ்தல், விளக்கைப் பிரகாசிப்பிக்கக் கருதி, அதனது தசழியில் நீரை வார்த்தல் போலும்.

செல்வம் கல்லாதவரைக் கெடுக்கையாலும், வறுமை கற்றோரைக் கெடாமையாலும், கல்லாதா ரிடத்து உண்டாகிய செல்வம், கற்றவரிடத்து உண்டாகிய வறுமையினும், மிகம் துன்பஞ் செய்வதாம்.

செல்வம் உள்ள மூடரினும், வறுமை உள்ள வித்துவான்களே எங்கும் நன்று மதிக்கப்படுவார்கள்.

செல்வம் அழிவு உள்ளது; கல்வி அழி வில்லாதது; ஆதலால், அதனால் வரும் பெருமையும் அழிவில்லாதது.

உடம்போடு அழிதலால் பயன்படாச் சாதி யுயர்ச்சி இலராயினும், உயிரோடு செல்லுதலாற் பயன்படும் கல்வி யுயர்ச்சி உடையவரே மேன்மக்கள்.

கல்வியறிவால் ஆகிய மூப்பே மூப்பு; ஆதலால், அதனை உடையவர்களே யாவராலும் வணங்கப்படத் தக்கவர்கள்.

அநித்தியமும் சடமுமாகிய உன் சாரீரத்தின் பிதா
மநதாதாக்களுடைய சொல் நித்தியமும் சித்துமாகிய உன்
ஆண்மாவின் பரய பிதா மாதாவாகிய கடவுளது சொல்லாகிய
வேதாசுமங்களுக்கு விரோதம் இல்லா வழி அமைந்து நட.

அருட் செல்வமே அறிவுடையோரிடத்து மாத்திரம்
உளதாகி, எவ்வுயிர்களாலும் நன்கு மதிக்கப்படும் பெருஞ்
செல்வம்.

நேற்றைக்கு உளன் எனப்பட்டான் இன்றைக்கு
இலன் எனப்படுதல் கண்டும், உன் உயிர்க்குப் பயன் படு
வனவற்றைச் செய்யாது, வீண் நாட் கழிப்பது, ஐயையோ,
எவ்வளவு அறியாமை!

நாவை அடக்கி விக்கல் எழும் போது, ஒன்றைச் செய்
தலே அன்றிக் சொல்லலும் கூடாமையாலும், அது இன்ன
காலத்தில் வரும் என்று அறிதல் இயலாமையாலும்,
மோஷத்திற்கு ஐதுவாகிய புண்ணியத்தை விரைந்து செய்.

நாம் சிற்றறிவு சிறு தொழில் உடையேம் ஆதலால்
முற்றறிவு முற்றுத் தொழில் உடைய கடவுளை வணங்கி
அவருடைய திருவருள் வசமாய் நிற்பின் அன்றி, பாவ
புண்ணியங்களை உள்ளபடி அறிதலும், யாவங்களை ஒழித்துப்
புண்ணியங்களைச் செய்தலும், நம்மால் இயலாவாம்.

கதைகள்

1

எந்த உயிரையும் கொல்லாத ஒரு சந்நியாசி ஒரு ஏரிக்கரை மேலே போனார். போகும் போது ஒரு செம்படவன் அந்த ஏரியிலே மீன் பிடித்தான். சந்நியாசி செம்படவனைப் பார்த்து “ஐயோ! நீ எப்போது கரை ஏறுவாய்!” என்றார். “ஐயா, என் பறி நிரம்பினால் கரை ஏறுவேன்” என்றான்.

2

இரண்டு மல்லகசெட்டிகள் ஒருவரோடு ஒருவர் மல்ல யுத்தம் பண்ணினார்கள். ஒருவன் மற்றவனைக் குப்புறத் தள்ளி. புரட்டிப் புரட்டி உதைத்தான். உதையுண்ட வீரன் எழுந்து நின்று, சனங்களைப் பார்த்து, “ஆனால் என்ன! என் மீசையிலே மண் பட வில்லை.” என்று மீசையை முறுக்கினான்.

3

ஒரு மனிதன் ஒரு மகாராசனைப் பார்த்து, “நீர் எனக்கு ஆறு மாசம் நல்ல போசனம் தருவீராகில், பின் ஒரு பெரிய மலையை எடுப்பேன்.” என்றான். அவன் இன்னுக்கு அப்படியே நல்ல ஆகாரம் கொடுத்தான். பின் மலைக்குச் சமீபத்திலே அழைத்துக்கொண்டு போய், “இதை எடு.” என்றான். அவன், “நீங்கள் எல்லோரும் எடுத்து என் தலை மேலே வைத்தால் எடுக்கிறேன்.” என்று சொன்னான்.

4

செலவுகாரனாகிய ஒரு உத்தியோகஸ்தன் ஒரு செல்வனைக் கடன் கேட்டான். “திரும்ப நீ எப்படிக்கடன்

தீர்ப்பாய்?" என்றான். என் சம்பளத்திலே மாசந்தோறும் சேர்த்துத் தருவேன்." என்றான். "இதற்கு முன்னேதானே நீ இப்படிச் சேர்த்துக் கொள்ள லாகாதா?" என்றான். 'தெரியாமலே இருந்துவிட்டேன்.' என்றான். "ஆனால் நான் தெரிவிக்கிறேன்; எப்படியேனில், கடன் தரமாட்டேன்; போ" என்றான். பின் பணஞ் சேர்க்கத் தொடங்கினான்.

5

ஒரு குரு தம்முடைய சீஷனுக்கு ஞானங்கள் உபதேசித்தார். உபதேசிக்கும் போது, சீஷன், தன் வளையிலே நுழையப் போகும் எலியைப் பார்த்து, அதன் மேலே நினைப்பாக இருந்தான், குரு உபதேசித்தவுடனே, "சீஷா எல்லாம் நுழைந்ததா?" என்றார். சீஷன், "எல்லாம் நுழைந்தது. வால் யாத்திரந்தான் நுழைய வில்லை." என்றான்,

மூடர்களுக்குச் சொல்லுகிற புத்தி இப்படியே இருக்கும்.

6

ஓராசிரியன் சீஷன் வீட்டுக்குப் போய் சில வார்த்தைகள் பேசிக்கொண்டு இருக்கும் பொழுது, "சீஷா, உன் பிள்ளைகள் நால்வருள் யோக்கியன் யாவன்?" என்றான். "சுவாமீ, இங்கே கூரைவீட்டின் மேல் ஏறிக்கொண்டு கொள்ளிக்கட்டை சுழற்றுகிறானே! இவன்தான் இருக்கிற வர்களுக்குள்ளே பரம யோக்கியன்." என்றான் குரு, "மற்றை மூவர்கள் எப்படிப் பட்டவர்களோ!" என்று, மூக்கின் மேலே விரல் வைத்து, பெருமூச்சு விட்டு, "அப்படியா!" என்று விசனப்பட்டான்.

7

ஒரு செல்வன் தன் பிதாவுக்கு ஓட்டிலே கஞ்சி வார்த்துக்கொண்டு வந்தான். அவன் பிள்ளை அதைப் பார்த்து, அந்த ஓட்டை எடுத்து ஒளித்துப்போட்டான். யின் அந்தச் செல்வன் தன் பிதாவைப் பார்த்து, “ஓடு எங்கே?” என்று கேட்டு அடித்தான், அப்பொழுது அந்தப் பிள்ளை, “அப்பா என் பாட்டனை அடியாதே: நானே அந்த ஓட்டை எடுத்து ஒளித்து வைத்தேன்; ஏன் என்றால், நான் பெரியவன் ஆன பின் உனக்கு வேறே ஓடு சம்பாதிக்க மாட்டேன்.” என்றான். அதைக் கேட்டு, செல்வன் வெட்கப்பட்டு, அன்று முதல் தன் பிதாவை மிகுந்த செளக்கியமாக வைத்திருந்தான்.

8

ஒரு பாடகன் தெருத் திண்ணையிலே அருந்து தலை யசைத்துக்கொண்டு சங்கீதம் பாடினான்; வெகு சனங்கள் கேட்டுக் கொண்டிருந்தார்கள். அப்பொழுது வழியிலே போகிற ஒரு ஆட்டிடையன் அங்கே நின்று, சற்று நேரம் பார்த்து, தேம்பித் தேம்பி ஓயாமல் அழுதான். இருந்தவர்கள் ஆனந்தத்தாலே அழுகிறான் என்று எண்ணி, “ஏன் அழுகிறாய்? அழாதே.” என்றார்கள். இடையன், “ஐயோ! என் மந்தையிலே ஒரு ஆடு இந்த வலியே வரப்பெற்று, கோணக் கோண இழுத்து, யாதொன்றிலும் பிழையாமல் இறந்துபோயிற்று: அது இந்தப் பிள்ளைக்கும் வந்ததே என்று அழுகிறேன்; ஆனால், இவனுக்கு உடனே சூடு போட்டால் ஒரு வேளை பிழைப்பான்.” என்றான். அவர்கள் அவனுடைய அறியாமையைக் கண்டு நகைத்து, அவனைத் திட்டித் துரத்தினார்கள்.

9

ஒருவன் பதினாயிரம் வராகன் வைத்திருந்தான் அவன் தனக்கு மரண காலம் சமீபத்தை அறிந்து, தன் இரண்டு பிள்ளைகளையும் அளழ்த்து, ஒவ்வொருவனுக்கு ஐவைந்து பணம் கொடுத்து, “இதனாலே வீட்டை நிறையப் பண்ணுகிறவனுக்கு என் பொருளைக் கொடுப்பேன்.” என்றான். அவர்களுள் முத்தவன் ஐந்து பணத்துக்கு மலிந்த பண்டமாகிய சுருப்பன் செத்தை வாங்கி வந்து, வீடுநிறையக் கொட்டிப் பரப்பி வைத்தான். இளைவன் மெழுகுவர்த்தி வாங்கிவந்து, ஏற்றி, எங்கும் பிரகாசிக்க வைத்தான். பிதா அவ்விரண்டையும் பார்த்து, தீபம் ஏற்றியவனுக்கே பொருளை ஒப்பித்தான்.

புத்தி யுள்ளவனே பெரியவன்.

10

ஒருவன் கடைவீதியிலே இராமாயணப் பிரசங்கம் பண்ணிக்கொண்டிருந்தான். அப்பொழுது ஒரு இடைச்சி, முடனாகிய தன் கணவனுக்குப் புத்தி வருமென்று எண்ணி, அவனைப் பார்த்து, “நீர் இராமாயணம் கேட்டு வாகும்.” என்று அனுப்பினான். அவன் அப்படியே வந்து, மோவாயிலே கோலை ஊன்றி, குவித்து கொண்டு நின்றான். அங்கே இருந்தவர்களில் ஒரு துட்டன் அவன் முதுகின் மேல் ஏறிக் கொண்டான். அந்த இடையன் பிரசங்கம் முடியு மளவும் அப்படியே சுமந்துகொண்டு நின்று, பின் வீட்டுக்குப் போனான். அவன் மனைவி அவனைப் பார்த்து, “இராமாயணம் எப்படி இருந்தது?” என்றான். “அது இலகு அன்று; ஒரு ஆட்சுமை இருந்தது.” என்றான். அவன் அதை ஆராய்ந்து அறிந்து, அவன் மடமைக்கு விசனப்பட்டான்.

11

ஒருத்தி அழகும் விவேகமும் உள்ள ஒருவளை விவாகஞ் செய்ய வேண்டும் என்று வெகு நாள் காத்திருந்தாள். ஒரு நாள் அழகுள்ள புருஷன் ஒருவன் வந்தான். அவன் விவேகியோ என்று அறியும் பொருட்டு அவனோடு பேசிக்கொண்டிருந்தான். அப்பொழுது அங்கே சடசட என்றது. அவன், “அது என்ன?” என்றான்; “அது உடம்பு.” என்றான். “அதில் ஓரிறகு பிடுங்கி வா; காது குடைதல் வேண்டும்” என்றான். “உடம்புக்கு இறகு இருக்குமா? போ.” என்று அவளை அனுப்பி விட்டான். சில நாள் சென்ற பின், வேறொருவன் வந்தான். அவளுடனே, “முன் ஒரு மூடன் உடம்பிலே இறகு பிடுங்கி வரச் சொன்னான்.” என்றான். அதற்கு அவன் சிரித்து, “அவன் ஆமை என்று நினைத்தேன் போலும்!” என்றான். இவன் அவனிலும் பெரு மூடன் என்று எண்ணி, இவனையும் இகழ்ந்துபோகச் சொன்னான்.

12

ஒரு பிறவிக் குருடனுக்கு ஒரு பிள்ளை பிறந்தது அந்தப் பிள்ளை ஒரு நாள் பால் புரைக்கேறி இறந்து போயிற்று. பந்துக்கள் அந்தக் குருடன் சமீபத்தில் வந்து, “உன் பிள்ளை இறந்துபோயிற்று.” என்றார்கள். “எப்படி இறந்தது?” என்றான். “பால் குடிக்கையில் இறந்தது” என்றார்கள். “பால் எப்படி இருக்கும்?” என்றான். “வெள்ளையா யிருக்கும்” என்றார்கள். “வெள்ளை எப்படி இருக்கும்?” என்றான். கொக்குப்போ விருக்கும்.” என்றார்கள். “கொக்கு எப்படி இருக்கும்?” என்றான். கையைக் கோணலாக வளைத்துப், “பார்.” என்றார்கள். அவன் தடவி

நீண்டு வளைந்து கோணலாக இருப்பதை அறிந்து, "ஐயோ இந்த முரட்டுப் பால் குழந்தை வாயில் நுழைந்தால் சாவாமல் பிழைக்குமா?" என்று அலறி அழுதான்.

ஒரு போருளை அறியும் அறிவு இல்லாதவர்களுக்கூட சொல்லுவது இப்படியே விபரீதம் ஆகும்.

18

விடியறிகாலத்திலே நித்திரைவிட்டு டெழுந்திருக்கும் போது முன்னே சோட்டுக் காகங்களைப் பார்த்தவனுக்கு அன்றைக்கு நல்ல லாபம் உண்டாகும் என்று ஒருவன் கேள்விப்பட்டது, தன் வேலைக்காரனை அழைத்து, "நீ விடியறிகாலத்திலே சோட்டுக் காகத்தைப் பார்த்து வந்து என்னை எழுப்பி." என்று. வேலைக்காரன் அப்படியே சோட்டுக் காகம் இருக்கக் கண்டு வந்து, எசமானனை எழுப்பினான். எசமானன், எழுந்துபோய்ப் பாரிக்கும்போது, ஒரு காகம் ஒடிப்போய்விட மற்றக் காகம் இருந்தது. அப்போது எசமானன், "ஒன்று போவதற்கு முன்னே தானே என்னை எழுப்பாமற் போலாய்." என்று கோபித்துக்கொண்டு, வேலைக்காரனை அடித்து உதைத்தான். அப்போது வேலைக்காரன், "ஐயா, இரண்டு காகத்தையும் பார்த்த எனக்கு வந்த இந்த லாபத்தை நீர் பார்க்க இல்லையா?" என்று. அது கேட்டு எசமானன் வெட்கப்பட்டான்.

14

பணத்திலே ஆசை யில்லாத சந்நியாசி காட்டு வழியே செல்லும் பொழுது, அங்கே ஒரு பணப்புதையலைக் கண்டு, பயந்து ஓடினான். அப்போது எதிராக ஒரு

வேலைக்காரனோடு வந்த சந்நியாச வேஷதாரிகளை இருவர் அவனைப் பார்த்து, "நீ ஏன் ஓடுகிறாய்?" என்றார்கள்: "அங்கே இருக்கிற ஆட்கொல்லியைக் கண்டு, பயந்து ஓடுகிறேன்." என்றான். அவர்கள் இருவரும், இவன் பணத்தையே ஆட்கொல்லி என்று சொல்லுகிறான்! மூடன்." என்று நினைத்து, அங்கே போய், அந்தப் பணத்தை எடுத்துக்கொண்டு போனார்கள். அவர்களுடைய வேலைக்காரன், அவர்களைக் கொன்று பேரட்டால் அந்தப் பணத்தைத் தான் எடுத்துக்கொள்ளலாம் என்று நினைத்து, அவர்களுக்குச் சமைக்குஞ் சோற்றை நஞ்சு கலந்து சமைத்து வைத்தான். அவர்கள் இருவரும், வேலைக்காரன் ஒரு வேளை தங்களைப் பங்கு கேட்பான் என்று நினைத்து, குளத்திலே குளிக்கும்போது அவனைத் தண்ணீரிலே ஆமிழ்த்திக் கொன்றுவிட்டு வந்து, அவன் சமைத்த சோற்றைத் தின்று, தாங்களும் இறந்து, ஆட்கொல்லி என்கின்ற வாரிதீனையை நிசமாக்கினார்கள்.

15

ஒரு மூடன் ஒரு செட்டியுடனே கூடிக்கொண்டு பயணம் பண்ணினான். பண்ணும் போது, இரவிலே மிக இருளான படியினாலே, இவன் ஒரு மைதானத்திலே வழியிலே படுத்துக்கொண்டான். செட்டி சம்பத்தினே ஒரு செடி மறைவிலே படுத்துக்கொண்டான். அப்பொழுது வழியிலே போகிற திருடர் காலிலே மூடன் கால் தட்டுப் பட்டது. ஒரு திருடன், "இது என்ன? கட்டை போல் இருக்கிறது!" என்றான். மூடன் கோபங் கொண்டு, "போ, போ, உன் வீட்டுக் கட்டை இடுப்பிலே ஐந்து பணம் முடிந்து கொண்டு நன்றாகப் படுத்திருக்குமா?" என்றான். திருடர்

அவனைப் பிடித்து அந்தப் பணத்தைப் பிடுக்கிக்கொண்டு போனார்கள். போம் போது, “இந்தப் பணம் செல்லுமோ? செல்லாதோ?” என்று பேசிக் கொண்டார்கள். மூடன் அதைக் கேட்டு, “ஆ! என் பணம் அப்படிப் பட்டதா? வேண்டுமானால் செல்லுமோ செல்லாதோ என்று அறியும் பொருட்டு, இங்கே செட்டியார் இருக்கிறார் காட்டுங்கள்.” என்று அந்தச் செட்டியைச் சுட்டிக் காட்டிச் சொன்னான். அவர்கள் செட்டியிடத்தில் இருந்த நூறு வராகளையும் பறித்துக்கொண்டு பேசினார்கள்.

மூடர்கள் சேர்க்கையினாலே தப்பாமல் கேடு வரும்.

16

ஒரு ஊரிலே ஒரு பார்ப்பான் இறைச்சி தின்று, கள்ளாக் குடித்து, வெறிகொண்டு, திரியலா யிருந்தான். கல்வி யறிவு உள்ள ஒரு குத்திரன் அவன் மேல் இறங்கி. அவனைப் பார்த்து, “ஐயா, நீர் கடவுள் அருளிய வேதாக மங்களுக்கு மார்பாக இறைச்சி தின்று கள்ளாக் குடிக்கிறீர்! இதனால் உமக்கு மறுமையிலே நரகத் துன்பம் கிடைப்பதே யன்றி, இம்மையிலே எவர்களாலும் அவமதிப்பு வரும். ஐயையோ! ஏன் கெட்டுப் போகிறீர்! உம்மிடத்திலே ஒழுக்கம் இல்லாத போது பிராமணத்துவம் எங்கே?” என்றான். பார்ப்பான் கோபங்கொண்டு, “நான் அப்படிச் செல்வதை அழிந்திருந்தும், அப்படிச் செய்யாத பிராமணர்களும் என்னையே நன்கு மதிக்கிறார்கள். எல்லாரும் அந்தப் பிராமணர்களைப் பார்க்கிலும் என்னையே பெரிவவர் எனக்கொண்டு, எனக்கே முதல் தானம் தருகிறார்கள். என்னைப் பிராமணன் அல்லன் என்று இன்றைக்கு நீயே சொல்லக் கேட்டேன். உன் வீட்டுக்கு அரிசிக்கு வராமற்

பார்த்துக்கொள்; போ, போ, பைத்தியக்காரா." என்றான். வித்துவான் பெருமூச்சு விட்டு, ஆலோசனையுடன் தலை குனிந்துகொண்டு போனான். பாரிப்பான் தன்னோடு நின்ற மூடஞ்சிய ஒரு பணக்காரனைப் பார்த்து, "தம்பீ, இவன் வெட்கித்துப் பேசானான்; பார்த்தீரா?" என்றான். பணக்காரன், "ஆ.ஆ! சந்தேகம் என்ன? சுவாமி!" என்றான்.

17

ஒரு நாள் ஒரு நரி இரைக்காசத் தீரியும் போது, நல்ல திராட்சைப் பழக் கொத்து ஒன்று எதிர்ப்பட்டது. அதைப் பறிக்கும்படி அந்த நரி வேண்டியமட்டும் குதித்தும் எட்டவில்லை. அப்போது அது, "ஓ, புளிக் குமே!" என்று சொல்லிப் போய்விட்டது.

8

ஒரு பள்ளிக்கூடத்தில் ஒரு பிள்ளை மற்றொருவனை நோக்கி, "சிறேனே, நீ கூடவுள் இருக்கின்ற இடத்தைச் செல்வாயாகில் உனக்கு ஒரு மாம்பழம் தருவேன்." என்றான். அதற்கு அவன், "தோழா, நீ கூடவுள் இல்லாத இடத்தைச் செல்வாயாகில், உனக்கு இரண்டு பழம் தருவேன்." என்றான். இவர்களிற பிள்கேட்டவன் புத்தி பெரிசது.

19

சம்பத்து உடையவஞ்சிய ஒரு வரித்தகன் இருந்தான். அவன் தன் பல்சீக்குச் சமக்கிற ஆட்களை அழைத்து, "பசு மாட்டுக்கு நரள்தோறும் புல்லு வெட்டிக்

கொண்டு வந்து போடுங்கள்." என்றான். அதற்கு அவர்கள், "நாங்கள் பல்லக்கு மாத்திரம் சுமப்போம்; வேறு வேலை செய்ய மாட்டோம்." என்றார்கள். இப்படி இருக்கும் பொழுது ஒரு நாள் பசுவின் கன்று வெளியில் ஒடிப் போயிற்று. அப்பொழுது வரித்தகன் அந்தச் சிவிகையாட்களைப் பார்த்து, "கன்றைத் தேடிப் பிடித்துக்கொண்டு வாருங்கள்." என்று சொல்ல. அவர்கள், "நாங்கள் பல்லக்குச் சுமக்கிறவர்களோ? மாடு மேய்க்கிறவர்களோ?" என்றார்கள். அப்போது வரித்தகன் அவர்களுக்குப் புத்தி வரும்படி செய்ய வேண்டுமென்று யோசித்து, மத்தியான வேளையிலே பல்லக்குக் கொண்டுவரச் சொல்லி, அதிலே தான் ஏழி, கன்றைத் தேடும்படி நேரிஞ்சின் முன் இருக்கிற காட்டு மார்க்கமாய்ப் போகச் சொன்னான். அவர்கள் அப்படியே போய்த் திரிந்து வருந்துகையில், வரித்தகனிடத்தில் முறையிட்டார்கள். அதற்கு அவன், "பல்லக்குச் சுமக்கிறது உங்கள் கடமை, கன்றைத் தேடுகிறது உங்கள் கடமை." என்று சொல்லி, அவர்கள் பல்லக்கை நிறுத்தாமற் சுமக்கும்படி செய்தான். அன்று முதல் அவர்கள் நல்ல புத்தி அடைந்து, எசமானன் ஏவும் எந்தக் காரியத்தையும் செய்வது கடமை யென்று ஒப்புக்கொண்டார்கள்.

20

ஒரு தேசத்தில் ஒரு கிழவன் இருந்தான் அவனுக்கு அநேக பிள்ளைகள் இருந்தார்கள். அவர்கள் ஒருவரோடு ஒருவர் ஒற்றுமை யின்றி நாள்தோறும் சண்டை செய்துகொண்டிருப்பதைத் தகப்பனவன் கண்டு, தன்னாற் கூடிய வரையில் அவர்களுக்குத் தக்க

புத்திகளை அடிக்கடி சொல்லிவந்தும், அவர்கள் கேளாமற் போனார்கள். இப்படி யிருக்க உவன் தனக்குள் ஒரு யுக்தி செய்துகொண்டு, தன் பிள்ளைகள் யாவரையும் அழைத்து: எதிரே நிறுத்தி, குட்டையா யிருந்த ஒரு விறகுக் கட்டைக் கொண்டு வந்து, அவர்கள் முன் வைத்து, "பிள்ளைகளே, நீங்கள் எப்படியாவது பிரயாசப்பட்டு ஒவ்வொருவரை இந்த விறகு கட்டை முறியுங்கள், பாசிப்போம்." என்றான். அவர்கள் தகப்பன் சொற்படி தனித்தனியே தங்களால் ஆனமட்டும் பிரயாசைப்பட்டும் முறிக்க மாட்டாமற் போனார்கள். உடனே கிழவன் அவ்விறகு கட்டை அவிழ்க்கச் சொல்லி, ஒவ்வொருவன் கையில் ஒவ்வொன்றாகக் கொடுத்து, "இப்பொழுது முறியுங்கள்." என்று சொல்ல, அவர்கள் மிக எளிதாக முறித்துப்போட்டார்கள். அப்பொழுது தகப்பன் தன் புத்திரரைப் பார்த்து, "பிள்ளைகளே, இவ்விறகு கட்டு ஒன்றை யிருந்த பொழுது உங்களால் எவ்வளவும் முறிக்கக் கூடாமற் போயிற்று. கட்டவிழ்த்துத் தனித்தனியே பிரித்த பொழுதோ, மிக எளிதாக முறித்துப்போட்டீர்களே! இதனால்தான் நீங்கள் உங்களுக்குள் உள்ளளவும் பேத மின்றி ஒருமித்திருப்பதனால் உண்டாகும் பலன் இத்தன்மைய தென்று எளிதாகத் தெரிந்துகொள்ளலாம்: ஆதலால், இனி நீங்கள் ஒருவரோடு ஒருவர் சண்டை போடாமல், பாலுக் கீழும் போல ஐக்கியமாக இருக்க வேண்டும். அவ்வாறு இருப்பீர்களானால், ஒருவரும் உங்களை மோசஞ் செய்து வெல்வ மாட்டார்கள்." என்றான், அது முதல் அந்தப் பிள்ளைகள் தங்கள் தகப்பனார் காட்டப்பட்ட திருஷ்டாந்தத்தை ஒரு பொழுதும் மறவாமல் ஒருமையை அநுசரித்துக்கொண்டு வந்து கடிப்பட்டார்கள்.

ஆதலால், பிசுனைகளே நீங்களும் எப்பொழுதும் சேகேதர ஒற்றுமைவை அனுசரித்து நடக்க வேண்டும்.

21

ஒரு நாள் இரவு முடனாகிய ஒரு திருடன் ஒரு பிரபுவின் வீட்டிலே நுழைந்து, சில சாமான்களைத் திருடிக்கொண்டு, வெளியே புறப்பட்டுப் போனான். அதைப் பிரபு தற்செயலாய், வெளியிலே வரும்பொழுது கண்டு, அவனை இன்னான் என்று அறிந்து, கூச்சலிட்டுத் துரத்திக்கொண்டு பிடிக்கும்படி ஓடினான். திருடன் களவெடுத்த பொருள் களிற் சிலவற்றை வழியில் எறிந்துவிட்டு, மிகுந்த வேகமாக ஓடி அந்தப் பிரபுவுக்குத் தப்பி மறைந்துவிட்டான்.

பிரபு மறு நாட் காலையில் அவன் எறிந்த பொருள்களை எடுப்பித்துக்கொண்டு போய் நியாயாதிபதியி லிடத்திலே காட்டி, "இன்ன பெயருடைய திருடன் என் வீட்டிலே நேற்றிரவு புகுந்து களவெடுத்தான்." என்று முறைப்பாடு செய்தான். நியாயாதிபதி பிரதிவாதி யாகிய கள்ளனை அழைத்து வழக்கை விசாரித்தார். கள்ளன், "நான் அந்த இடத்துக்குப் போகவேயில்லை." என்று மறுத்துவிட்டான். அப்பொழுது பிரபுவுக்காகச் சாட்சி சொல்லும்படி சாட்சிகூடத்தில் ஏறிய பிரபுவின்னுடைய வேலைக்காரன் ஒருவன், 'இவன் இன்ன நேரத்திலே என்னுடைய எசமானன் வீட்டிற் களவெடுத்துக்கொண்டு ஓடும்போது நான் பார்த்தேன்.' என்றான்.

உடனே, அந்தக் கள்ளன், சாட்சிக்காரனைச் சினந்து, ஏறிட்டுப் பார்த்து, நியாயாதிபதியை நோக்கி, "ஐயா:

இவனை நான் அந்த இடத்திலே காணவில்லை." என்றான். நிபரயாதிபதி அக்கள்ளனை அவனை வாக்கினாலே, "இவன் திருடன்." என்று தீர்மானித்து, அவனுக்குக் கடுந்தண்டம் விதித்தார்.

பூமி

நாம் வாசஞ் செய்கின்ற பூமி மிகவும் பெரிசதாயும் அளவிறந்த பொருள்களை உடையதாயும் இருக்கின்றது. இதிற் சில பாசம் நீரும் சில பாசம் நிலமுமாய் இருக்கின்றன. நிலத்தில், உயர்ந்த மலைகளும் மண் மேடுகளும் தாழ்ந்த பள்ளிகளும் சம நிலங்களும் இருக்கின்றன.

நிலத்திலே பல விதமான மரங்களும் செடிகளும் கொடிகளும் புல்பூண்டுகளும் உண்டாகும் இவைகள் செழித்து வளர்வதனாலேதான் பூமி மிகவும் சுறப்புள்ள தாகத் தோன்றுகின்றது. நிலம் மனிதர்களுடைய தொழிலினை முயற்சிக்குத் தக்கபடி பலன் தரும். பூமியில் உள்ள கிருட்டி பேதங்கள் அளவில்லாதவைகளாயும் ஆச்சரியப் படத் தக்கவைகளாயும் இருக்கின்றன.

உவர் நீர் ஒன்றாகச் சேர்ந்து பரந்து, நிலத்தைச் சூழ்ந்திருக்கின்றது. இப்படிச் சேர்ந்த உப்புநீர்ப் பரவை சமுத்திரம் என்று சொல்லப்படும். சமுத்திரத்திலே, மீன் முதலாய நீர்வாழ் பிராணிகளும் முத்து, பவளம் என்னும் இரத்தினங்களும் உண்டாகும். அதில் மனிதர்கள் கப்பலேறிச் சஞ்சரிக்கின்றார்கள்.

சமுத்திர சலத்தை மக்கள் குடிப்பதில்லை. அதன் அருகில் தோண்டினால், குடிக்கத் தக்க நல்ல சலம்

ஊறும். மனுதர்களுக்கு மிகவும் உபயோகப்படுகிற உப்பு, சமுத்திர சலத்தால் விளையும். சூடிப்பதற்கும் ஸ்தானஞ் செய்வதற்கும் தகுதியான நல்ல சலம் ஆறு, குளம், கிணறு என்னும் இவைகளில் உண்டு.

மிருகம்

மிருகங்களான சிங்கம், புலி, யானை, ஒட்டகம், கரடி, குதிரை, மாடு, ஆடு, எருமை, மான் முதலானவைகளாகும். மிருகங்களில் சில துட்டகுணம் உள்ளவை; சில சாந்தகுணம் உள்ளவை. பிற பிராணிகளைக் கொன்று தின்ற சிங்கம், புலி முதலிய மிருகங்கள் துட்டகுணம் உள்ளவை; புல், தழை முதலிய தாவர உணவுகளை உண்கின்ற மான், மாடு முதலிய மிருகங்கள் சாந்தகுணம் உள்ளவை.

யானை, குதிரை முதலிய சில மிருகங்கள் துட்டத் தன்மை உள்ளவைகளாய் இருந்த போதிலும், மனிதர்க்கு உபயோகப்பட்டுப் பழகி வருகின்ற சாந்தகுணம் உள்ளவைகளாய், மனிதர்களுக்கான அநேக வேலைகளைச் செய்கின்றன.

மிருகங்கள் காடுகளிலும் நாடுகளிலும் இருக்கின்றன. நாய், நரி, பூனை, குரங்கு, முயல், அணிலி, ஒந்தி முதலான சிறு மிருகங்கள் கரட்டிலும் நாட்டிலும் வாசஞ் செய்கின்றன. மிருகங்களுக்கு விலங்குகள் என்றும் பெயர்.

மிருகங்கள் எல்லாம் நான்கு காலும் ஒரு வாலும் உடையவைகளாய் மிருக்கும். இவைகளிற் சிலவற்றிற்குக் கொம்பு உண்டு; சிலவற்றிற்குக் கொம்பு இல்லை, சில மிருக சாதிகளில் ஆண் மிருகத்திற்குக் கொம்பு உண்டு;

பெண் மிருகத்திற்குக் கொம்பு இல்லை. விலங்குகளின் கொம்புகள் ஆரேக வேலைகளுக்கு உதவுகின்றன;

காட்டு மிருகங்களாகிய மாடு முதலியவைகளை இராசாக்களும் செல்வர்களும் தங்கள் வீடுகளிற் கொண்டு வந்து வளர்க்கிறார்கள். நாற்கால் வீணங்குகளுள் யானை, ஓட்டகம், குதிரை, மாடு, ஆடு, எருமை என்னும் இவைகள் மனிதர்களுக்கு மிகவும் உபயோகம் உள்ளவைகள்.

காற்று

காற்று கண்ணுக்குத் தோன்றாது; எங்கும் பரந்திருக்கும். அதைப் பரிசுத்தால் அறியலாம். அது மெல்ல விசினால் இளங்காற்று என்றும், பெலகை விசினால் கடுங்காற்று என்றும் பெயர். நிலத்திலிருந்து சுழன்றுகொண்டு மேலே எழும்புங் காற்றுக்குச் சுழல்காற்று அல்லது குறைக்காற்று என்று பெயர். காற்று, தான் இருந்துவரும் திக்குகளின் பேதங்களினாலே, கீழ்காற்று முதலாகப் பல பெயர்களைப் பொருத்தும்; குணங்களினாலும் வேறுபட்டிருக்கும்.

வாடை, தென்றல், கொண்டல், மேல்காற்று என்னும் நான்கு காற்றினுள்ளும் தென்றற் காற்றே உடம்புக்கு மிகுந்த ஆரோக்கியத்தைத் தருவது. அது சித்திரை, வைகாசி மாதங்களில் வீசும். கடல்நீரில் விழுந்து வருங்காற்று வாத முதலிய நோய்களை நீக்கும். ஆதலாற் கடற்காற்றுப் படும்படி சிறிது நேரம் உலாவுவது உடம்புக்குச் சுகத்தைக் கொடுக்கும். பெருங்காற்றில் உலாவுவது நன்றன்று.

காற்றுச் சீவர்களுக்கு மிகவும் உபயோகமானது. நல்ல காற்று இல்லா திருந்தால் நாங்களை நெடுநாட் சீவிக்க மாட்டோம். நல்ல காற்று இல்லாமல் அடைபட்டிருக்கிற அறையினுள் இருந்தால் நோய் உண்டாகும். அதனால், நல்ல காற்று உலகவும் அறையில் நித்திரை செய்தல் வேண்டும்.

தேசங்கள்

பூமியிலே பல தேசங்கள் இருக்கின்றன. அவ்வத் தேசங்களுக்குப் பாஷைகள் வெவ்வேறு விதமாய் இருக்கின்றன. ஒவ்வொரு தேசத்தாருடைய நிறம், குணம், உருவம், செயல் என்னும் இவைகள் ஒவ்வொரு விதமாய் இருக்கும்.

தமிழ்ப் பாஷை பேசுவோர் தென்னிந்தியாவிலும் இலங்கையிலும் இருக்கிறார்கள். இதன் விதம் வரவில்லை தெலுங்கு, மலையாளம், கன்னடம் என்னும் பாஷைகளும், இலங்கையில் சிங்களப் பாஷையும் வழங்குகின்றன.

இந்தியா தேசம் பல மாகாணங்களாகப் பிரிக்கப் பட்டிருக்கின்றன. அவைகளுள், தென்னிந்தியாவிலுள்ள சோழ தேசத்தில் அநேக சிவாலயங்களும் விஷ்ணுவாலயங்களும் நெருங்கியிருக்கின்றன. தென்னிந்தியாவிலுள்ள பிரதான பட்டணங்கள் சென்னப்பட்டணம், பப்பாய், இந்தியா முழுவதிற்கும் பிரதான பட்டணம் டெல்லி.

இலங்கைத் தீவு இந்தியாவுக்குத் தெற்கே இருக்கின்றது. அதன் பிரதான பட்டணம் கொழும்பு. இலங்கைத்

கும் இந்தியாவுக்கும் போக்குவரவு செய்பவர்கள் தோணி அல்லது கப்பல் ஏறிச் செல்லக் வேண்டும். இப்போது புகைவண்டியிலும் ஆகாய விமானத்திலும் செல்லலாம்.

இலங்கையில், வட பாகத்திலும் தென்மேல் பாகத்திலும் தமிழ்ப் பாஷையும் மற்றைப் பாகங்களிற் பெரும் பாஷையும் சிங்களப் பாஷையும் பேசுகிறார்கள்.

மாடு

நாடிகால் விலங்குகளுள் மாடு நமக்கு மிகவும் உதவியுள்ளதாயிருக்கிறது. அதின் ஆண், எருது அல்லது காளை என்றும் பெண், பசு என்றும் சொல்லப்படும். எழுந்து மாடு உழவும், வண்டி இழுக்கவும் உதவும்; பசுமாடு பால் தரும்.

பாலைக் காய்ச்சிப் பிரை இட்டால் தயிர் ஆகும். தயிரைக் கடைந்து வெண்ணெய் எடுக்கலாம். வெண்ணெயைக் காய்ச்சினால் நெய்யாகும். பசுக்கள் தரும் பால், தயிர், நெய், கோசலம் கோமயம் எனினும் ஐந்தும் பஞ்ச கவ்வியம் என்று சொல்லப்படும்.

மனிதர்கள் பசுக்களினால் அடையும் பிரயோசனத்தை வேறு எந்த மிருகங்களினாலும் அடைய மாட்டார்கள். பசுக்களைத் துன்பம் அடையாத வண்ணம் காப்பாற்றுபவர்களுக்கு இம்மையில் அவைகள் தரும் பால் முதலியவைகளால் அடையும் சுகம் மாத்திரம் அளிப்பது, மறுமையில் புண்ணியவோகமும் கிடைக்கும்.

பயிர்த்தொழில் செய்வோரிக்கு மாடு இல்லாவிடில் அத்தொழில் ஒரு காலத்தும் விருத்தி விடையாது. மாட்டுச் சரணி பயிர்களுக்கு நல்ல எருவாகும். விடுகளிலே கரைத்துத் தெளிக்கிற சாணம் அசுசிலைப் போக்கிச் சுத்தப் படுத்துவது மாத்திரம் அன்றி, விடுகளில் உண்டாகுங் கிசுத்த வாயுவைப் போக்கிச் சுத்தத்தைக் கிசாடுக்கும்.

எல்லா விதத்தாலும் பசுக்களும் எருதுகளும் மனிதர்களுக்கு இன்றியமையாதவைகளாயிருக்கிறபடியால், அவைகளை வெய்யில், மழை, உணவின்மை, நோய் ஆதலியவைகளினாலே வருத்த மடையாதபடி எவ்வாறானமாகக் கரப்பாற்றுவதல் வேண்டும்.

பகழி

கருடன், பருந்து, கழுகு, கூகை, மயில், கிளி, புறா, கொக்கு, காகம், ஜயில் முதலியவைகள் பகழிகள். பகழிகளுக்குப் பறவைகள் என்றும் பெயர். பறவைகளுள் சிறு உருவ முடைய சில சாதிகளுக்குக் குருவிகள் என்று பெயர்.

கருடன், பருந்து முதலிய சில பறவைகளை நெடு நேரம் ஆகாயத்தில் பறந்து திரியும், மயில், கோழி முதலிய சில பறவைகள் கொஞ்சத் தூரம் மாத்திரம் பறந்து, பின் களைத்து, மரக் கொம்புகளில் அல்லது நிலத்தில் இகுந்து வரும்.

சில பறவைகள் நெல் முதலிய தானியங்களையும் சில பறவைகள் மாமிசங்களையும் புசிக்கும். பருந்து, கழுகு,

காகம் என்னும் பசுழிகளும் நாய், நரிகளும் பிணங்களைத் தின்பதில் மிகுந்த விருப்பம் உடையவைகள்.

கிளி, நாகணவாய், மயில், கோழி முதலிய சில பசுழிகளை அநேகர் வளர்க்கிறார்கள். கிளியும் நாகணவாயும் சொல்விக்கொடுத்தபடி பேசும்.

பல சாதி யான விலங்குகளையும் பறவைகளையும் ஊர்வனவற்றையும் நீர்வாழ்வனவற்றையும் கறிகத்தாய், சென்னப்பட்டணம் முதலிய இராசதானிகளில் உள்ள காட்சிச் சாலைகளிற் பரர்க்கலாம்.

தாவரம்

மரங்களும் செடிகளும் கொடிகளும் தாவரம் என்று சொல்லப்படும். ஒரே இடத்திலே நின்று வளருகிறபடியால் இவைகளுக்குத் தாவரம் என்று பெயர். தாவரங்கள் நமக்கு உணவுகளைக் கொடுக்கின்றன; நிழலைச் செய்கின்றன; கண்களுக்குக் குளிர்ச்சியைச் செய்கின்றன; வாசனை உள்ள புஷ்பங்களைத் தருகின்றன; நல்ல காற்றை உண்டாக்குகின்றன; உடம்பில் உண்டாகும் வியாதிகளை தீர்க்கும் மருந்துகளு மாகின்றன.

தேக்கு, பாலை, முதிரை, தென்னை, பனை முதலான பல சாதி மரங்களால் மனிதர்கள் வீடு கட்டிக்கொள்ளுகிறார்கள். தென்னோலை பனையோலைகளினாலே, வீடு வேயலாம்; பனையோலை எழுதவும் கூடை, கடகம் முதலியன செய்யவும் உதவும். சில இடங்களிலே பனையின் பதநீரைக் சாய்ச்சி வெல்லம் எடுத்து கீறகின்றார்கள். வாழ்ப்பாணத்துப் பனைமரம் போல கைரமூள்ள பனைமரம் வேறு எங்கும்

கிடைப்பது அரிது. தேங்காய் எண்ணெயும் தெளிந்தும்புக் கயிறும் மிக உபயோகமானவைகள், இவைகள் இரண்டும் மலையாளத்திலும் இலங்கையிலும் இருந்து பல இடங்களுக்கும் ஏற்றுமதி செய்யப்படுகின்றன.

வஸ்திரம்

குளிர், வெய்யில் முதலியவைகளினாலே வருத்தம் உறுதபடி மனிதர்களுக்குச் சுகத்தைக் கொடுத்து, மானத்தைக் காப்பாற்றி, அவர்களுக்கு அலங்காரத்தையும் பெருமையையுஞ் செய்வது வஸ்திரம். அன்னத்தைப் போல வஸ்திரமும் மனிதர்களுக்கு அஃசியம் வேண்டியதாயிருக்கிறபடியினாலேதான் "அன்னவஸ்திரம்" என்று அன்னத்தோடு வஸ்திரமூஞ் சேர்த்து எண்ணப்படுகிறது. வஸ்திரம் இல்லா வீட்டால் ஆபரணம் ஒருவருக்கும் அழகைச் செய்யாது.

வஸ்திரம், பருத்தி நூலினாலும் பட்டு நூலினாலும் நெசவு பண்ணப்படுகின்றது. பருத்தி நூலினுடைய இயற்கையான நிறம் சுத்த வெண்மை. பட்டு நூலின் இயற்கையான நிறம் பொன்மை கலந்த வெண்மை. இந்த இரண்டு வகை நூல்களையும் பல வகையான சாயங்களினாட்டியும் நெய்கிரூர்கள். பருத்தி நூல் வஸ்திரத்தை எல்லாரும் வாங்குகிரூர்கள். பட்டு வஸ்திரத்தைச் செல்வர்கள் வாங்குகிரூர்கள். வஸ்திரங்கள் எல்லாத் தேசங்களிலும் நெசவு பண்ணப்படுகின்றன. ஆபீனும், அவ்வத் தேசத்துக்குத் தக்கபடி வஸ்திரம் பல விதமாயிருக்கும். பட்டு ஒரு பூச்சியினாலே செய்யப்படுகிறது.

பகுத்திருக்கி வஸ்திரம், பட்டு நூல் வஸ்திரம் எனினும் இரண்டையும் சரிகை சேர்த்து நெய்வதும் உண்டு; சரிகை வஸ்திரம் விலை வேறப்பெற்றது. வஸ்திரங்கள் இன்னும் ஆட்டு உரோமத்தினாலும் சில மரங்களினுடைய நாரினாலும் செய்யப்படுகின்றன.

எல்லாத் தேசத்தாருக்கும் இயைந்த பலவித வஸ்திரங்களும் ஐரோப்பாக்கண்டத்தில் திருந்து இத் தேசங்களுக்கு வருகின்றன. வஸ்திரங்களைக் கையினால் நெய்குறதிலும் யந்திரங்களினாலே வெகு சிக்கிரமாக நெய்யலாம். ஐரோப்பியர்கள் யந்திரத்தினாலே நெய்கிறதினால், அவர்களுடைய வஸ்திரங்கள் மலிவாக விலைப்படுகின்றன; கெரஞ்சகி காலமாக இந்தியாவிலும் இலங்கையிலும் யந்திரங்களினால் நெய்கிறார்கள்.

யானை

யானை விலங்குகள் எல்லாவற்றிலும் மிகப் பெரிய உருவ முடையது. அதினுடைய கண் அதன் உருவத்துக்குத் தக்கபடி பெரிய தன்ற. மற்றைய மிகுதங்களின் முகங்களோடு ஒத்துப் பசரிக்கும் பொழுது யானையின் முகம் மிகவும் வேறுபாடு உடையதாய்த் தெரியும். அதன் முக்கு நீண்டு கை போலிருக்கும்; அதற்குத் துதிக்கை என்று பெயர்.

யானை உணவுகளை எடுத்து உண்பதும் தண்ணீரை மொண்டு குடிப்பதும் வேலைகள் செய்வதும் துதிக்கையினால். அதனால் மிகச் சிறிய உணவையும் யானை நிவத்திவிருந்து எடுக்கும். யானைக்கு உணவு தண்டுகளும் வளர்ந்த

புற்களும்; கரும்புகள், பழங்கள், தானியங்கள் என்னும் இவைகளையும் அது தின்னும். யானையின் கழுத்து மிகக் குறியது. அதன் கொம்பு இரண்டு கடைவாய் வழியாக முளைக்கும். செவி முறம் போலவும் கால் உரல் போலவும் இருக்கும். யானைக் கொம்பினால் பல்லக்கு, சீப்பு, சதுரங்கக் காய் முதலிய பல வேலைகள் செய்வார்கள்.

யானை தனக்குப் பிறர் செய்த தீமையை நினைத்திருந்து பழிக்குப்பழி வாங்கும். யானை மிகுந்த பலமுள்ள மிருகம். அது பெரிய மரங்களை வேரோடு சாய்த்துவிடும். யானைகள் பழக்கப்பட்ட பின்பு கற்பித்த வேலைகளைச் செய்யும். மனிதர்களாலே செய்யக்கூடாத அநேக வேலைகளை யானைகள் செய்து முடிக்கின்றன. யானைகள் இந்தியாவிலும் பிரம தேசத்திலும் இலங்கையிலும் ஆபிரிக்கா தேசத்திலும் காணப்படுகின்றன.

உலோகங்கள்

பொன், வெள்ளி, செம்பு, இரும்பு, ஈயம் என்பன பஞ்சலோகம் எனப்படும். உலோகங்கள் எல்லாவற்றினும் பொன் மிகச் சிறந்தது. அது அதிக கனமும் ஒளியும் உள்ளது. அதன் நிறம் மஞ்சள். வேறு கலப்பில்லாத சுத்தப் பொன்னைத் தங்கம் என்று சொல்லுவார்கள். அது அதிக விலையுள்ளது.

பொன்னுக்கு இரண்டாவது வெள்ளி. இது வெண்மை நிறம் உள்ளது. இதற்கு அடுத்தது செம்பு. இது தாமிரம் என்றும் சொல்லப்படும். தாமிரம் மங்கலான சிவப்பு நிறமாயிருக்கும்; புளியிட்டுத் தேய்த்தாற் பிரகாசிக்கும்; ஈயம்

வெண்மை நிறம் உள்ளது. ஆனால் வெள்ளியைப் போலச் சூத்த வெண்மையா யிராது. உலோகங்கள் எல்லாவற்றுள் மூம் எளிதில் அகப்படுவது இரும்பு.

பொன் வெள்ளிகளினாலே நாணயங்களும் ஆபரணங்களும், செம்பினாலே நாணயங்களும் பாத்திரங்களும் செய்யப்படுகின்றன. நாணகம் என்பது நாணயம் என இக்காலத்து வழங்குகின்றது. பொன் வெள்ளிகளினாலே பாத்திரங்களையும் வேறு சில வேலைகளையுஞ் செய்கின்றார்கள். ஈயத்தினாலே பாத்திரங்கள் செய்யப்படுகின்றன. இரும்பினாலே ஆணி, பூட்டு, சாவி, ஆயுத, வகைகள் இன்னும் பல வித சாமான்கள் செய்யப்படுகின்றன. சட்டி முதலிய சில பாத்திரங்களும் இரும்பினால் செய்யப்படுகின்றன.

ஈயம் மற்றை உலோகங்களைக் காட்டிலும் இலேசில் இளகுந் தன்மை உள்ளது. அது அற்ப நெருப்புச் சூட்டினால் உருகும். பித்தளைப் பாத்திரம் செப்புப் பாத்திரங்களுக்கு ஈயத்தை உருக்கிப் பூசினால் களிம்பு ஊருது.

மேலே சொல்லப்பட்ட பஞ்ச லோகங்களும் சில தேசங்களிலே நிலங்களில் இருந்து வெட்டி எடுக்கப்படுகின்றன. செம்பும் துத்தநாகமும் கலந்து பித்தளையும், செம்பும் வெள்ளியும் கலந்து வெண்கலமும் செய்யப்படுகின்றன. பித்தளைப் பாத்திரமும் வெண்கலப் பாத்திரமும் மனிதர்களுக்கு மிகவும் உபயோகமானவைகள். நல்ல வெண்கலப் பாத்திரம் களிம்பு ஊருது.

வேளாண்மை

வேளாண்மையாவது நிலங்களைத் திருத்திப், பருவம் பார்த்து, வேண்டிய செய்கைகளைச் செய்து, பல வகையான பயிர்களை உண்டாக்குதல். மனிதர்களுக்குச் சீவ ஆதாரமாயுள்ளது வேளாண்மை. வேளாண்மைக்கு மேலாகிய தொழில் வேறு ஒன்றும் இல்லை.

வேளாண்மை செய்பவனுக்கு மாடு ஆடுகளும், கலப்பை மண்வெட்டிகளும், எருவும் அவசியம் வேண்டும். பயிர்களை, அவைகள் நன்றாய் உண்டாகத்தக்க நிலத்தையும் காலத்தையும் பார்த்து, உண்டுபண்ணினால் மிகுந்த பயனை அடையலாம். உணவுப் பொருள்களைத் தருகிற நெல், வரகு, தினை, பயறு, எள்ளு முதலிய பயிர் வகைகள் அன்றி, பருத்தி, அவுரி, புகையிலை முதலிய செடி வகைகளும் மிகுந்த பிரயோசனத்தைத் தருபவைகள். இவைகளை அன்றி, மா, பலா, தென்னை முதலான மரங்களையும் வைத்து உண்டாக்கல் வேண்டும்.

பயிர்த்தொழில் தனக்கும் பிறர்க்கும் பிரயோசனத்தையும் உடம்புக்கு ஆரோக்கியத்தையும் உண்டாக்கும். ஆதலால், பயிர்த்தொழிலை எல்லாரும் கைவிடாது செய்து கொண்டு வருவது நல்லது. இந்தியாவிலே சில இடங்களிலும், இலங்கையில் யாழ்ப்பாணத்திலும் பயிர்களுக்குச் சலத்தை இறைத்துப் பாய்ச்சுகிறார்கள். யாழ்ப்பாணத்திலே நெல் மழையினால் விளைகின்றது. இலங்கையில் மற்றைப் பகுதிகளிலும் இந்தியாவிலும் ஆறுகள், ஏரிகளின் பாய்ச்சலினால் நெல் அதிகமாக விளைகின்றது.

வியாபாரம்

திரவியத்தைச் சம்பாதித்தற்கு உரிய தொழின் முயற்சிகளுள்ளே வியாபாரம் சிறந்த தொழில். வியாபாரத்துக்கு உரிய முதல் தன் சொந்த முதலாக இருத்தல் வேண்டும். வட்டிக்கு வாங்கிச் செய்யும் வியாபாரம் தலையெடுக்காது.

வியாபாரத்திற்காக விட்டிருக்கும் முதலையும் வட்டியையும் பார்த்து, அவைகளுக்குத் தக்கபடி, நியாயமாக இலாபத்தைச் சம்பாதித்தல் வேண்டும். பிறரைக் கெடுத்துத் தான் இலாபஞ் சம்பாதிக்கும்படி எண்ணலாகாது. பிறர் பொருளையும் தன் பொருள் போல நினைத்தல் வேண்டும். தான் வியாபாரப் பொருள்களை வாங்குதற்கு ஒன்றும், பிறருக்கு அவைகளை விற்பதற்கு ஒன்றும் ஆக, வேறுவேறு அளவைகளையும் நிறைகளையும் வைத்திருத்தல் ஆகாது. நெல் முதலாகிய உணவுக்கு உரியபொருள்களை அதிக இலாபத்தைக் கருதாமல், மலிந்த விலைக்கு விற்க வேண்டும்.

தன்னுடைய வியாபாரப் பொருள்கள் எந்த எந்த இடங்களில் மலிவாக அகப்படும் என்று அறிதலும், தேச சஞ்சாரம் செய்தலும், தேச கால வர்த்தமானங்களை அறிதலும், வியாபாரஞ் செய்பவனுக்குக் கடமையாம். வியாபாரிக்குக் கணக்கு நன்றாய்த் தெரிந்திருக்க வேண்டியது ஆவசியகம்.

வியாபாரத்தை ஒருவர் தனித்துச் செய்வதினும் பார்க்க, பலர் கூடிச் செய்வது உத்தமம். ஆங்கிலேயர்

முதலிய பிற சாதியார்கள் பலர் சேர்ந்து, வியாபாரஞ் செய்து, மிகுந்த திரவியத்தைச் சம்பாதிக்கிறார்கள். வேளாண்மை, வியாபாரம், கல்வி கற்றல் என்னும் இவைகளுக்கு முயற்சியே சிறந்த கருவி.

மெய்ம்மை

ஒருநாள் விடியற் காலையில் இரண்டு சிறுவர்கள் ஒரு சந்தைக்குப் போய், தங்களுடைய சிறிய கடைகளில் தாங்கள் கொண்டுபோன பொருள்களைப் பரப்பி வைத்து விற்கிறதற்காக உட்கார்ந்தார்கள். ஒரு கடையில் பழங்களும் காய்கறிகளும் மற்றொன்றில் தேங்காயும் வைக்கப்பட்டிருந்தன. சந்தை கலைந்தது. இந்தச் சிறுவர்களிடத்தும் பலபேர் பொருள்கள் வாங்கிக்கொண்டு போயினார்கள்.

முருகனுடைய கடையில் எல்லாம் விற்றுக் கடைசியாய் ஒரு முலாம்பழம் மாத்திரம் இருந்தது. ஒரு பெரிய மனிதர் வந்து, கையை அந்த முலாம்பழத்தின் மேல் வைத்து, “எவ்வளவு பெரிய முலாம்பழம்! இதற்கு என்ன விலை சொல்லுகிறாய்? அடா, தம்பி!” என்று கேட்டார்.

“இந்த முலாம்பழம் ஒன்றுதான் என்னிடத்தில் மிகுந்தது; இது நல்ல பழம் போல் தோன்றினாலும் இதில் கொஞ்சம் பழுது இருக்கின்றது. ஐயா!” என்று சொல்லி, அந்தச் சிறுவன் அந்தப் பழத்தை மறுபுறம் திருப்பிக் காட்டினான்.

“ஆம், ஆம், பழுது இருக்கின்றது! எனக்கு அது வேண்டாம்.” என்று சொல்லி, அந்தப் பெரிய மனிதர்

அந்தச் சிறுவனுடைய அழகிய வஞ்சகமில்லாத முகத்தைப் பார்த்து, “உன்னுடைய பழத்திலுள்ள பழுதை வாங்க வருபவர்களுக்குக் காட்டுவது விற்க வந்த உனக்கு ஆகுமா?” என்று கேட்டார்.

“பொய் சொல்வதைப் பார்க்கிலும் இது நல்லது, ஐயா!” என்று அந்தச் சிறுவன் பணிவுடன் சொன்னான். “நீ சொன்னது சரி, அடா, தம்பீ! ஒரு போதும் அதை மறவாதே; நான் உன்னுடைய கடையை இனி மறவேன்.” என்று சொல்லி, அந்தப் பெரிய மனிதர் கிருஷ்ணன் கடை முகமாகத் திரும்பி, “இது என்ன நல்ல பழத்தேங்காயா?” என்று கேட்டார். “ஆம், ஐயா! நல்ல பழக்காய்; நேற்றுத் தான் பிடுங்கினது; நான்தான் உரித்தேன்.” என்று கிருஷ்ணன் மறுமொழி சொன்னான். அந்தப் பெரிய மனிதர் அதை வாங்கிக்கொண்டு வீட்டுக்குப் போயினார்.

“முருகா! நீ என்ன பெரிய மூடன்! முலாம்பழத்திலுள்ள பழுதை அந்த மனிதனுக்குக் காட்டுகிறதா? நீ சொன்ன உண்மைக்காக அந்தப் பழத்தை இனி வீட்டுக்குக் கொண்டுபோ, அல்லது எங்கேயாவது எறிந்துவிடு. அந்த முட்டுக்காயை வாங்கிக்கொண்டு போகின்றாரே! அவர் அதைப் பற்றி என்ன அறிந்துவிட்டது? நல்ல பழக்காய்கள் விற்ற விலைக்கே அதையும் விற்றேன். அந்த முலாம்பழத்தை ஒன்றும் பாராமல் வாங்கிக்கொண்டு போயிருப்பார்.”

“கிருஷ்ணா! எனக்கு இன்று காலமே கிடைத்த காசைப் போல இரண்டு பங்கு காசுதான் வந்தாலும் நான் ஒரு பொய் சொல்லவும் மாட்டேன், பொய்யாய் நடக்கவும்

மாட்டேன். 'அல்லாமல், இது கடைசியிலே எனக்குத் தான் நயம்; எனக்கு ஒரு வழக்கக்காரர் அகப்பட்டார்; உனக் கொருவர் போய்விட்டார்!'

அது அப்படியே நடந்தது. மறுநாள் அந்தப் பெரிய மனிதர் தனக்கு வேண்டிய பழங்களையும் காய்கறிகளையும் எல்லாம் முருகனிடத்திலேயே வாங்கினார்; கிருஷ்ணனுடைய கடையில் ஒரு சல்லிக்குக் கூட ஒன்றும் வாங்கவில்லை. இந்தவிதமாகவே அந்த வருஷம் கழிந்தது; முருகனிடத்தில் எப்போதும் நல்ல பொருள் வாங்கலாம் என்று கண்டுகொண்டு அவர் அவனுடைய கடைக்கே எப்போதும் போவார்; சில வேளை அவனிடத்தில் "மறு வருஷம் நீ என்ன செய்யப்போகிறாய்?" என்று விசாரிப்பார்.

மறு வருஷம் அந்தப் பெரிய மனிதருடைய பண்டகசாலையில் ஒரு நம்பிக்கையான சிறுவன் வேண்டியிருந்தது; அவர் முருகனைப் பார்க்கினும் வேறொருவன் அகப்படான் என்று நினைத்து, முருகனுக்கே அந்த வேலையைக் கொடுத்தார். அவன் தன் எசமானுக்குத் தன்னிடத்தில் மேலும் மேலும் நல்ல எண்ணம் வரும்படி நடந்து, ஒவ்வொரு உத்தியோகமாக உயர்ந்து, கடைசியில் எசமானோடு வர்த்தகத்தில் ஒரு பங்காளி ஆயினான்.

இராசி முதலியன

இராசி 12

மேடம்	சிங்கம்	தனு
இடபம்	கன்னி	மகரம்
மிதுனம்	துலாம்	கும்பம்
சர்க்கடகம்	விருச்சிகம்	மீனம்

நகூத்திரம் 27

அச்சுவினி	மகம்	மூலம்
பரணி	பூரம்	பூராடம்
கார்த்திகை	உத்தரம்	உத்தராடம்
உரோகிணி	அத்தம்	திருவோணம்
மிருகசீரிடம்	சித்திரை	அவிட்டம்
திருவாதிரை	சுவாதி	சதயம்
புனர்பூசம்	விசாகம்	பூரட்டாதி
பூசம்	அனுடம்	உத்தரட்டாதி
ஆயிலியம்	கேட்டை	இரேவதி

கிரகம் 9

சூரியன்	புதன்	சனி
சந்திரன்	வியாழன்	இராசு
செவ்வாய்	வெள்ளி	கேது

புகம் 4

கிருதயுகம்	17,28,000 (ஸ்)
திரேதாயுகம்	12,06,000 (ஸ்)

துவாபரயுகம்
கலியுகம்

8,64,000 ரூ
4,32,000 ரூ

வருஷம் 60

பிரபவ	சர்வசித்து	பிலவங்க
விபவ	சர்வதாரி	கீலக
சுக்கில	விரோதி	சௌமிய
பிரமோதூத	விகிர்தி	சாதாரண
பிரசோற்பத்தி	கர	விரோதிகிருது
ஆங்கீரச	நந்தன	பரிதாவி
ஸ்ரீமுக	விஜய	பிரமாதீச
பவ	ஜய	ஆனந்த
யுவ	மன்மத	ராக்ஷச
தாது	துர்முகி	நள
ஈசுவர	ஏவிளம்பி	பிங்கள
வெகுதானிய	விளம்பி	காலயுக்தி
பிரமாதி	விகாரி	சித்தார்த்தி
விக்கிரம	சார்வரி	ரௌத்திரி
விஷு	பிலவ	துர்மதி
சித்திரபானு	சுபகிருது	துந்துபி
சுபானு	சோபகிருது	ருதிரோற்காரி
தாரண	குரோதி	ரத்தாக்ஷி
பார்த்திவ	விசுவாவசு	குரோதன
விய	பராபவ	அக்ஷய

மாசம் 12

சித்திரை	ஆவணி	மார்கழி
வைகாசி	புரட்டாதி	தை
ஆனி	ஐப்பசி	மாசி
ஆடி	கார்த்திகை	பங்குனி

இராசிமாசம் 12

மேடம்—சித்திரை
 இடபம்—வைகாசி
 மிதுனம்—ஆனி
 கர்க்கடகம்—ஆடி
 சிங்கம்—ஆவணி
 கன்னி—புரட்டாதி

துலாம்—ஐப்பசி
 விருச்சிகம்—கார்த்திகை
 தனு—மார்கழி
 மகரம்—தை
 கும்பம்—மாசி
 மீனம்—பங்குனி

அயனம் 2

உத்தராயணம்

தக்ஷிணயனம்

உத்தராயணம்—தை மீ
 தக்ஷிணயனம்—ஆடி மீ

முதல் ஆறு மாசம்
 முதல் ஆறு மாசம்

வாரம் 7

ஞாயிறு செவ்வாய் வியாழம் சனி
 திங்கள் புதன் வெள்ளி

ருது—பருவம் 6

சித்திரை மாசம்
 வைகாசி மாசம் } வசந்தருது-இளவேனிற்பருவம்

ஆனி மாசம்
 ஆடி மாசம் } கிரீஷ்மருது-முதுவேனிற்பருவம்

ஆவணி மாசம்
 புரட்டாதி மாசம் } வருஷருது-கார்ப்பருவம்

ஐப்பசி மாசம்
 கார்த்திகை மாசம் } சரருது-கூதிர்ப்பருவம்

மார்கழி மாசம் } எமந்தருது—முன்பனிப்பருவம்
தை மாசம் }

மாசி மாசம் } கிசிரருது—பின்பனிப்பருவம்
பங்குனி மாசம் }

பக்கம் 2

சுக்கிலபக்கம் கிருஷ்ணபக்கம்

சுக்கிலபக்கத்துக்குப் பூர்வபக்க மென்றும் பெயர்.
கிருஷ்ணபக்கத்துக்கு அபரபக்க மென்றும் பெயர்.

திதி 15

பிரதமை	சத்தமி	திரயோதசி
துதியை	அட்டமி	சதுர்த்தசி
திருதியை	நவமி	பௌர்ணிமை
சதுர்த்தி	தசமி	அல்லது
பஞ்சமி	ஏகாதசி	அமாவாசை
சட்டி	துவாதசி	

யோகம் 27

விட்கம்பம்	கண்டம்	பரிகம்
பிரீதி	விருத்தி	சிவம்
ஆயுஷ்மான்	துருவம்	சித்தம்
சௌபாக்கியம்	வியாகாதம்	சாத்தியம்
சோபனம்	அர்ஷணம்	சுபம்
அதிகண்டம்	வச்சிரம்	சுப்பிரம்
சுகர்மம்	சித்தி	பிரமம்
திருதி	வீதிபாதம்	மகேந்திரம்
சூலம்	வரியான்	வைதிருதி

காரணம் 11

பவம்	கரசை	சதுஷ்பாதம்
பாலவம்	வணிசை	நாகவம்
கௌலவம்	பத்திரம்	கிந்துக்கினம்
தைதிலம்	சகுனி	

திக்கு 8

கிழக்கு	தெற்கு	மேற்கு	வடக்கு
தென்கிழக்கு	தென்மேற்கு	வடமேற்கு	வடகிழக்கு

திக்குப்பாலகர் 8

இந்திரன்	இயமன்	வருணன்	குபேரன்
அக்கினி	நிருதி	வாயு	ஈசானன்

தாய் செய்த நன்றி

தன் மிருதுவாகிய முலையினால் உனக்குப் பால் ஊட்டி, தன் கைகளிலே நீ நித்திரை செய்யும்படி உன் கன்னத்தில் இனிமையாகிய முத்தங் கொடுத்தவள் எவள்? என் தாய்

நித்திரை உன் கண்ணை விட்டு நீங்கின பொழுது நீ உறக்கம் கொள்ளும்படி இனிமையான கீதங்களைப் பாடி, நீ அழாதபடிக்குத் தாலாட்டினவள் எவள்? என் நற்றாய்.

நீ தொட்டிலில் நித்திரை செய்யும்பொழுது தொட்டிலை ஆட்டிக்கொண்டு, உன்னுடன் கூட இருந்து, உன்னைச் சாவ தானமாகக் காப்பாற்றி, உனக்காக அன்பின் கண்ணீர் விட்டவள் எவள்?

என் அன்னை.

நீ வியாதியினாலும் துன்பத்தினாலும் அழுதபொழுது, துக்கக் குறியையுடைய உன் கண்ணைப் பார்த்து, நீ இறந்து போவாயோ என்று பயந்து அழுதவள் எவள்?

என் மாதா.

நீ விழுந்த பொழுது, உனக்கு உதவி செய்யும்படி ஓடி வந்து, இனிமையான கதைகளைச் சொல்லி, உன் காயத்தைச் சவுக்கியப்படுத்த உனக்கு முத்தங் கொடுத்தவள் எவள்?

என் அருமைத் தாய்.

நீ பாவஞ் செய்யாமல் விலகும் பொருட்டும், புண்ணியத்தைச் செய்யும் பொருட்டும் கடவுளிடத்தே அன்பு வைத்து அவரை எந்நாளும் வழிபடும் பொருட்டும், உனக்குப் போதித்தவள் எவள்?

என்னைப் பெற்ற தாய்.

இப்படியே உன்னிடத்தில் இவ்வளவு அதிக அன்புள்ள வளாய் இருக்கின்ற உன் மாதாவினிடத்திலே நீ எப்பொழுதாவது அன்பில்லாதவனாய் நடக்கலாமா?

நடக்கலாகாது.

பிள்ளையே, நீ கடவுளுடைய திருவருளினாலே சீவனோடிருக்கும் வரையும், உன் அன்புள்ள மாதா உனக்காகப் பட்ட பிரயாசத்துக்கு நீ பிரதிபலன் அளிக்கும்படி விரும்பிக் காத்திருக்க வேண்டும்.

பெரியோரை வழிபடல்

தாய், தகப்பன், தமையன், தமக்கை, பாட்டன், பாட்டி, மாமன், உபாத்தியாயர், குரு முதலாய பெரியோர்களை அச்சத்தோடும் அன்போடும் வழிபடல் வேண்டும்.

பெரியோரெதிரே உயர்ந்த ஆசனத் திருத்தலும், காலை நீட்டிக்கொண்டிருத்தலும், காலின் மேலே கால் போட்டுக் கொண்டிருத்தலும், சயனித்தலும், சிரித்தலும், எதிர்த்துப் பேசுதலும், கைகட்டிப் பேசுதலும், எச்சி லுமிழ்தலும், அரையிலே கை யூன்றுதலும், காலைத் தூக்கி உயர்ந்த தானத்தில் வைத்துக் கொண்டு நின்றலும், போர்த்துக் கொள்ளுதலும் ஆகாவாம்.

பெரியோர் முன்னே போம் பொழுது வேட்டியை ஒதுக்கிக்கொண்டு, தணிந்த நடையுடனே போகக் கடவாய். அவர் சமீபத்திலே நின்று பேசும் பொழுது, வாய்புதைத்து நின்று பேசக் கடவாய்.

பெரியோர் உன்னுடனே பேசும் பொழுது, நீ வேறென்றையும் பாராமலும், வேறென்றுக்குச் செவி கொடாமலும், அவர் முகத்தையே பார்த்துக்கொண்டு அவர் வார்த்தைக்கே செவி கொடுக்கக் கடவாய்.

பெரியோருடனே நீ பேசும்பொழுது, வேறென்றையும் பாராமல், அவர் முகத்தையே பார்த்துக்கொண்டு பேசக் கடவாய். பெரியோரிடத்திலே, அவரை 'சுவாமீ' 'ஐயா' என்பவை முதலிய வார்த்தைகளினாலே உயர்த்தியும், உன்னை, 'அடியேன்' 'தமியேன்' என்பவை முதலிய வார்த்தைகளினாலே தாழ்த்தியும் பேசக் கடவாய்.

பெரியோர் உனக்கு ஒன்றைத் தரும் பொழுது நீ எழும்பி, இரண்டு கைகளினாலும் வாங்கக் கடவாய். பெரியோருக்கு நீ ஒன்றைக் கொடுக்கும் பொழுதும், எழும்பி இரண்டு கைகளினாலும் கொடுக்கக் கடவாய்.

பெரியோர் உன் வீட்டுக்கு வந்தாராயின், நீ அவரை விரைந்து எதிர்கொண்டு, கும்பிட்டு, அழைத்துக்கொண்டு வந்து ஆசனத்திலே இருந்தி, அவரை மூன்று தரமாயினும், ஐந்து தரமாயினும் நமஸ்கரித்து, எழும்பி, அவர் 'இரு' என்ற பின் இருக்கக் கடவாய், அவர் போம் பொழுது எழும்பி, அவர் பின்னே சிறிது தூரம் போய், அவரைக் கும்பிட்டு, விடை பெற்றுக்கொண்டு திரும்பக் கடவாய்.

நித்திய கரும விதி

ஈசரத் தியானம்

சூரியன் உதிக்கு முன் நித்திரை விட்டெழுந்து, சலம் வாயிற் கொண்டு, இடப்புறத்திலே கொப்பளித்து, முகத்தையும் கை கால் கணையும் கழுவி, ஈரந் துவட்டி, கிழக்கு முகமாக வேளும் வடக்கு முகமாகவேளும் இருந்து கொண்டு கடவுளைத் தியானித்துத் தோத்திரம் பண்ணக் கடவாய்.

அவசிய கருமம்

பின்பு வீட்டினின்றும் புறப்பட்டு, மலசலங் சுழிக்கத் தக்க தனியிடத்தை அடைந்து, பூணூலை வலக்காதிலே சேர்த்து, தலையையும் காதுகளையும் வஸ்திரத்தினாலே சுற்றி

மௌனம் பொருந்தி, பகலிலே வடக்கு முகமாகவும், இரவிலே தெற்கு முகமாகவும், மூக்கு நுனியைப் பார்த்துக் கொண்டிருந்து, மலசல மோசனஞ் செய்யக் கடவாய்.

வழியிலும், குழியிலும், நீர் நிலையிலும், நீர்க் கரையிலும், கோமயம் உள்ள இடத்திலும், சாம்பர் உள்ள இடத்திலும், சுடுகாட்டிலும், பூந்தோட்டத்திலும், மர நிழலிலும், உழுத நிலத்திலும், அறுகம் பூமியிலும், பசுமந்தை நிற்கும் இடத்திலும், புற்றிலும், அருவி பாயும் இடத்திலும், மலையிலும் மலசலங் கழிக்கலாகாது.

சௌசம்

மலசலங் கழித்த உடனே எழுந்து சலக் கரையை அடைந்து, சலத்துக்கு ஒரு சாணுக்கு இப்பால் இருந்து கொண்டு, இடக்கையினாலே மண்ணுஞ் சலமுங் கொண்டு, குறியில் ஒரு தரமும், குதத்தில் ஐந்து தரத்துக்கு மேலும், இடக்கையை இடையிடையே ஒவ்வொரு தரமும் சுத்தி செய்யக் கடவாய். பின்னும் இடக்கையைப் பத்துத் தரமும், இரண்டு கையையுஞ் சேர்த்து ஏழு தரமும் சுத்தி செய்து, சகனத்தைத் துடைத்து, கால்களை முழங்கால் வரையும் கைகளை முழங்கை வரையும் ஒவ்வொரு தரம் கழுவக் கடவாய்.

பின்பு அவ்விடத்தை விட்டு, வேறொரு துறையிலே போய், வாயையும் கண்களையும் நாசியையும் காதுகளையும் கை கால்களில் உள்ள நகங்களையும் சுத்தி செய்து, எட்டுத் தரம் சலம் வாயிற்கொண்டு இடப்புறத்திலே கொப்பளித்து, தலைக்கட்டு இல்லாமல் ஆசனம் பண்ணக் கடவாய்.

நதி முதலிய புண்ணிய தீர்த்தங்களிலே செளசம் பண்ண லாகாது. செளசத்துக்குச் சமீபத்திலே சலம் இல்லையானால் பாத்திரத்திலே சலம் மொண்டு வைத்துக் கொண்டு, மலசலங் கழித்து, செளசஞ் செய்துவிட்டு, பாத்திரத்தைச் சுத்தி செய்து, சல மொண்டு, வாய் கொப்பளித்து, கால் கழுவக் கடவாய்.

தந்த சுத்தி

தந்த சுத்திக்கு உரிய கொம்பையேனும் இலையை யேனும் சலத்தினாலே கழுவி, கிழக்கு நோக்கியாயினும் வடக்கு நோக்கியாயினும் இருந்துகொண்டு, பல்லின் புறத் தையும் உள்ளையும் செவ்வையாகச் சுத்தி செய்து, ஒரு கழியை இரண்டாகப் பிளந்து, ஒவ்வொரு பிளப்பை மும் மூன்று தரம் உண்ணாக் களவாக ஒட்டி, நாக்கை வழித்து, இடப்புறத்திலே போட்டுவிட்டு, சலம் வாயிற் கொண்டு பன்னிரண்டு தரம் இடப்புறத்திலே கொப்பளித்து முகத்தையும் கைகால்களையும் கழுவக் கடவாய்.

செங்கல்லினாலேனும், சாம்பராலேனும், மணலினாலேனும், பட்ட மரத்தினாலேனும், தந்த சுத்தி பண்ண லாகாது. நின்று கொண்டாயினும், நடந்துகொண்டாயினும், போர்த்துக்கொண்டாயினும், தந்த சுத்தி பண்ணலாகாது.

பாடம் பாடித்தல்

தந்தசுத்தி செய்தவுடனே, உன்னுடைய மாதாவையும் மிதாவையும் நமஸ்கரித்து, உன் புதுப்பாடங்களைச் சாவ

தாளமாகப் படித்து வரப்பண்ணிக் கொண்டு, பழைய பாடங்களை வாசித்து, தெரியாதவைகளைக் கேட்டறிந்து, கல்வியிலே தேறக் கடவாய்.

ஸ்நானம்

நதி, குளம் முதலிய நீர் நிலையை அடைந்து, கௌபீனத்தைக் கசக்கிப் பிழிந்து தரித்து, இரண்டு கைகளையும் கழுவி, வேட்டியைத் தோய்த்து, அலம்பித் தரித்து, உடம்பைச் செவ்வையாகத் தேய்த்து கொப்பூழ் அளவினதாகிய சலத்திலே இறங்கி, நதியிலே யானால் அதற்கு எதிர்முகமாக நின்றும், குள முதலியவைகளிலே யானால் சிழக்கு முகமாகவேனும் வடக்கு முகமாவேனும் நின்றும், இரண்டு காதுகளையும் இரண்டு பெருவிரல்களினாலும், இரண்டு கண்களையும் இரண்டு சுட்டு விரல்களினாலும் இரண்டு நாசிகளையும் இரண்டு நடுவிரல்களினாலும் மூடிக்கொண்டு, கடவுளைச் சிந்தித்து, ஸ்நானம் பண்ணக் கடவாய்.

ஸ்நானஞ் செய்த உடனே கரையிலேறி வேட்டியைப் பிழிந்து, சூரிய நெதிரே உதறி, உலர்ந்ததாகப் பாவித்து, உடம்பிலுள்ள ஈரத்தைத் துவட்டி, குடுமியை முடித்து, ஈரக் கௌபீனத்தைக் களைந்து, உலர்ந்த கௌபீனத்தைத் தரித்து, இரண்டு கைகளையும் கழுவி, உலர்ந்த வஸ்திரத்தைத் தரித்துக் கொண்டு, ஈர வஸ்திரத்தை உலரும்படி கொடியிலே போடக் கடவாய்.

ஈசுர வந்தனம்

கிழக்கு முகமாகவேனும் வடக்கு முகமாகவேனும் அசைவற இருந்து, கடவுளை அன்புடனே தியாஸித்துத் தோத்திரஞ் செய்து, எழுந்து, மூன்று தரமாயினும் ஐந்து தரமாயினும் நமஸ்காரம் பண்ணக் கடவாய்.

போசனம்

கோமயத்தினாலே மெழுகப்பட்ட இடத்திலே, சலத்தினாலே கழுவப்பட்ட இலையைப் போட்டு, அதிலே சலத்தினாலே புரோஷித்து, அன்னம் கறி முதலியவைகளைப் படைப்பித்து, வீண்வார்த்தை பேசாமலும், தூங்காமலும், அசையாமலும், செவ்வையாக இருந்து, வேறொன்றையும் நினையாமல் கடவுளையே சிந்தித்துக் கொண்டு, அன்னத்தைக் சிந்தாமற் போசனம் பண்ணி, சலபானம் பண்ணக் கடவாய்.

போசனத்துக்குரிய பாத்திரங்களாவன வாழையிலை, பலாவிலை, புன்னையிலை, பலாசிலை, பாதிரியிலை, தாமரையிலை என்பவைகளாம். வாழையிலையைத் தண்டிரியாமல் அதினுடைய அடி வலப்பக்கத்திலே பொருந்தும்படி போட வேண்டும்.

பந்தியில் இருந்து போசனம் பண்ணும் பொழுது பெரியோர் புகிக்கத் தொடங்கு முன்னே நீ புகிக்கத் தொடங்கி விடாதே. அவர் எழும்புவதற்கு முன்னே நீ எழும்பி விடாதே. அவரை நெருக்கி இராதே.

கிடந்துகொண் டாயினும், நின்று கொண் டாயினும், வெளியில் இருந்தாயினும், கட்டிலில் இருந்தாயினும் போசனமேனும் பானமேனும் பண்ண லாகாது.

நெய்யையேனும் லவணத்தையேனும் உச்சிட்டத்திலே படைத்துக் கொள்ள லாகாது. பாலுடனே லவணம் கூட்ட லாகாது

போசனஞ் செய்த உடனே வீட்டுக்குப் புறத்தே போய், கைகளைக் கழுவி, சலம் வாயிற்கொண்டு, பதினாறு தரம் இடப்புறத்திலே கொப்பளித்து, வாயையும் கைகளை யும் கால்களையுங் கழுவக் கடவாய்.

நீயே உச்சிட்டத்தை அகற்ற வேண்டிய இடத்து, இலையை எடுத்து எறிந்துவிட்டு, கைகால்களைக் கழுவிக்கொண்டு, உச்சிட்டத் தானத்தைக் கோமயங் கரைத்த சலம் தெளித்து, இடையிலே கையை எடாமலும், முன்பு தீண்டிய இடத்தைப் பின்பு தீண்டாமலும் புள்ளியில்லாமல் மெழுகி, புறத்தே போய்க் கை கழுவிவிட்டு, பின்னும் அந்தத் தானத்திலே கோமயங் கரைத்த சலம் தெளித்து விடக் கடவாய்.

பள்ளிக்கூடத்துக்குப் போதல்

போசனஞ் செய்த உடனே, புத்தகங்களை எடுத்துக் கொண்டு, பள்ளிக்கூடத்துக்கு ஒழுங்காகப் போய், உபாத்தியாயரிடத்திலே பாடங்களை ஒப்பித்து, அவர் விளக்குகின்றதைக் கருத்தாகக் கேட்டு, மனசில் வைக்கக் கடவாய். அங்கே எழுத வேண்டிய சட்டங்களை எழுதி, செய்ய

வேண்டிய கணக்குகளைச் செய்து, பிள்ளைகளுடனே சண்டை செய்யாமல், உபாத்தியாயருடைய சொல்லுக்கு அச்சத் தோறும் அன்போடும் அமைந்து நடக்கக் கடவாய். படிக்கும் பொழுது, அந்த அந்த அடையாளத்துக்கு இசைய நிறுத்திப் படிக்க வேண்டும். ஒவ்வொரு சொல்லையும் தெளிவாக உச்சரிக்க வேண்டும். புத்தகங்களை இழந்து போகாமலும் அழுக்கு ஏறவொட்டாமலும் சாவதானமாகக் காப்பாற்றல் வேண்டும். பள்ளிக்கூடம் முடிந்தவுடனே, தெருவில் சண்டை செய்யாமலும் சிறிதும் தாழ்க்காமலும் வீட்டுக்குத் திரும்பல் வேண்டும்.

இரவீற் செய்யுங் கருமம்

சூரியன் அத்தமிழ்க்கும் பொழுது வாய் கொப்பளித்துக் கை கால் கழுவி, கடவுளை வழிபட்டுக் கொண்டு, விளக்கிலே நீ கேட்ட பாடங்களைச் சிந்தித்து, புதுப் பாடங்களைப் படித்து, பழம் பாடங்களைப் போற்றக் கடவாய்.

பின்பு போசனஞ் செய்து சிறிது நேரம் உலாவிக்கொண்டு, சயன ஸ்தானத்தை அலகிடுவித்து, சயனத்தைத் தட்டி விரித்து, கடவுளைச் சிந்தித்துக் கொண்டு, நித்திரை செய்யக் கடவாய். சூரியோதயத்துக்கு முன் எழும்பிவிடக் கடவாய்.

நித்திய கரும விதி முற்றிற்று

முதற் பிரிவு முற்றிற்று

இரண்டாம் பிரிவு

ஒளவையார் அருளிச் செய்த

ஆத்திசூடி

மூலமும் உரையும்

காப்பு

ஆத்தி சூடி யமர்ந்த தேவனை
ஏத்தி யேந்தித் தொழுவோ மியாமே.

ஆத்தி = திருவாத்திப்பூ மாலை யை, சூடி = தரிப்
பவராகிய சிவபெருமான், அமர்ந்த = விரும்பிய,
தேவனை = பிள்ளையாகிய விநாயகக் கடவுளை, ஏத்தி
ஏத்தி = துதித்துத் துதித்து, தொழுவோம் = வணங்
குவோம், யாம் = நாங்கள்.

தேவன் = பிள்ளை. ஏ - ஈற்றசை.

சூத்திரம்

1. அறஞ்செய விரும்பு

அறம் = தருமத்தை, செய = செய்தற்கு,
விரும்பு = நீ ஆசைகொள்ளு.

2. ஆறுவது சினம்

ஆறுவது = (உன்னுள்ளே) தணிய வேண்டு
வது, சினம் = கோபமே ஆம்.

3. இயல்வது கரவேல்

இயல்வது = (கொடுப்பதற்கு) இசைவதை, கரவேல் = (நீ வறுமையினாலே இரப்பவர்களுக்கு) ஒளியாதே.

4. ஈவது விலக்கேல்

ஈவது = (தருமத்தைக் குறித்து ஒருவருக்கு ஒருவர்) கொடுப்பதை, விலக்கேல் = (நீ) தடுக்காதே.

5. உடையது விளம்பேல்

உடையது = (உனக்கு) உள்ள பொருளை, விளம்பேல் = (நீ பிறர் அறியும்படி) சொல்லாதே.

6. ஊக்கமது கைவிடேல்

ஊக்கமது = (செய்தொழிலில்) மனஞ்சோராமையை, கைவிடேல் = நீ கை விடாதே.

7. எண்ணெழுத் திகழேல்

எண் = கணித நூலையும், எழுத்து = இலக்கண நூலையும், திகழேல் = நீ இகழ்ந்து தள்ளாதே.

புகழ்ந்து கல் என்பது கருத்து,

கணிதம் = கணக்கு

8. ஏற்ப திகழ்ச்சி

ஏற்பது = (ஒரு வரிடத்திலே போய்) இரப்பது, இகழ்ச்சி = பழிப்பாகும்.

9. ஐய மிட்டுண்

ஐயம் = பிச்சையை, இட்டு = (இரப்பவர்களுக்குக்) கொடுத்து, உண் = நீயும் உண்ணு.

10. ஒப்புர வொழுகு

ஒப்புரவு = உலக நடையை அறிந்து, ஒழுகு = (நீ அந்த வழியிலே) நட.

11. ஒதுவ தொழியேல்

ஒதுவது = (அறிவு நூல்களை) வாசிப்பதை, ஒழியேல் = (நீ மரண பரியந்தம்) விடாதே.

12. ஒளவியம் பேசேல்

ஒளவியம் = பொருமை வா ர் த் தை க ளை, பேசேல் = நீ பேசாதே.

13. அஃகஞ் சுருக்கேல்

அஃகம் = தானிய அளவை, சுருக்கேல் = (அதிக லாபத்துக்காகக்) குறையாதே.

14. கண்டொன்று சொல்லேல்

கண்டு = (ஒன் றை க்) கண்டு, ஒன்று = வேறொன்றை, சொல்லேல் = (நீ சா க்ஷி யா கு ம் போது) சொல்லாதே.

கண்டபடியே சொல் என்பது கருத்து.

15. ஙப்போல் வளை

ஙப்போல் = ஙகரம் (தான் பிரயோசன முள்ள தாய் இருந்து தன் வருக்கத்தைத் தழுவுதல்)போல, வளை = (நீ பிரயோசன முள்ளவனாய் இருந்து உன் இனத்தைத்) தழுவு.

ஙகரமானது அங்ஙனம், இங்ஙனம், உங்ஙனம் என்று சொல்லுக்குக் காரணமாய் வரும். அதின் வருக்கங்களாகிய நா நி நீ னு நு நெ நே நை நொ நோ நௌ என்கிற பதினொன்றும் சொல்லுக்குக் காரணமாதல் இல்லை. ஆயினும், ஙகரத்தின் பொருட்டு இவைகளையும் நெடுங்கணக்கிலே வழங்குவார்கள். அது போலவே, நீ கல்விசெல்வங்களினாலே பிறருக்கு உதவி செய்வாயாயின், அவர் உன்னைத் தழுவுவ தன்றி உன் பொருட்டு உன் இனத்தாரையும் தழுவுவர் என்பதாம்.

16. சனிநீ ராடு

சனி = சனிக்கிழமை தோறும், நீர் ஆடு = (எண்ணெய் இட்டுக்கொண்டு) நீரிலே தலைமுழுகு. புதன் கிழமையிலும் முழுகலாம்.

17. ஞயம்பட யுரை

ஞயம்பட + (பேசஞ் சொல்லிலே) இன்பம் விளையும்படி, உரை = நீ பேசு.

நயம் ஒன்பது ஞயம் எனப் போலியாயிற்று.

18. இ, டம்பட வீடெடேல்

இடம் = இடமானது, பட = (அளவுக்கு மேற்பட்டு வெறுமையாய்க்) கிடக்கும்படி, வீடு = வீட்டை, எமேல் = நீ பெரிதாகக் கட்டாதே.

19. இ, ணக்கமறிந் திணங்கு

இணக்கம் = (சிநேகத்திற்கு ஏதுவாகிய) நற் குண நற் செய்கைகளை, அறிந்து = தெளிந்து, இணங்கு = (மின் ஒருவனோடு) சிநேகஞ் செய்.

20. தந்தை தாய்பேண்

தந்தை = (நீ உன்) பிதாவையும், தாய் = மாதாவையும், பேண் = (எப்போதும் பூசித்துக்) காப்பாற்று.

21. நன்றி மறவேல்

நன்றி = (ஒருவர் உனக்குச் செய்த) உபகாரத்தை மறவேல் = (நீ ஒருபோதும்) மறவாதே.

22. பருவத்தே பயிர்செய்

பயிர் = பயிர்களை, பருவத்தே - (அது அது விளையும்) பக்குவ காலத்திலே, செய் = (வேண்டும் முயற்சியிலே வழுவாமல்) இடு.

பயிருக்கு வேண்டும் முயற்சிகளாவன, உழுதல், எரு இடுதல், களை பிடுங்குதல், நீர் பாய்ச்சல், காத்தல் என்கிற ஐந்தும் ஆம்.

23 மன்றுபறித் துண்ணேல்

மன்று = தரும சபையிலே இருந்துகொண்டு, பறித்து = (வழக்குத் தீர்ப்புக்கு வரும் குடிகளுடைய பொருளைக்) கவர்ந்து, உண்ணேல் = நீ சீவனம் பண்ணாதே.

24. இ, யல்பலா தனசெயேல்

இயல்பு அலாதன — (தரும நூலுக்குப்)
பொருத்தமல்லாதவைகளை, செயேல் = நீ செய்
யாமே.

25. அ, ரவ மாட்டேல்

அரவம் = (நஞ்சையுடைய) பாம்புகளை, ஆட்
டேல் = (நீ பிடித்து) ஆட்டாதே.

26. இ, லவம்பஞ் சிற்றுகில்

இலவம் பஞ்சில் = இலவம் பஞ்சு மெத்தை
யிலே, துகில் = நீ நித்திரை செய்.

27. வஞ்சகம் பேசேல்

வஞ்சகம் = கபட வார்த்தைகளை, பேசேல் =
நீ பேசாதே

28. அ, முகலா தனசெயேல்

அழகு அலாதன = (நீ துன்பப்பட வந்த காலத்
தும்) இழிவுள்ள செயல்களை, செயேல் = செய்
யாதே.

அழகுடையன உயர்வுள்ள செயல்கள் ஆதலால், அழ
கலாதன இழிவுள்ள செயல்கள் என்பதாம்.

29. இ, ளமை யிற்கல்

இளமையில் = இளமைப் பிராயத்திலே, கல் =
(நீ வித்தையைக்) கற்றுக்கொள்.

30. அ, றனை மறவேல்

அறனை = தருமத்தை, மறவேல் = (நீ ஒரு போதும் மறவாதே.

31. அ, னந்த லாடேல்

அனந்தல் = நித்திரையை, ஆடேல் = (நீ அதிகமாகச் செய்யாதே.

32. கடிவது மற

கடிவது = (ஒருவரைச்) சினந்து பேசுவதை, மற = நீ மறந்துவிடு.

33. காப்பது விரதம்

காப்பது = (உயிர்களுக்குத் தீங்கு செய்யாமல் அவைகளைக்) காப்பாற்றுவதே, விரதம் = விரதமாம்.

34. கிழமைப் படவாழ்

கிழமைப்பட = (உன்னிடத்தில் உள்ள பொருள் பிறருக்கும்) உரிமைப்படும்படி, வாள் = நீ வாழு.

35. கீழ்மை யகற்று

கீழ்மை = கீழ்மையாகிய குணத்தை, அகற்று = நீ நீக்கு.

36. குணமது கைவிடேல்

குணமது = (மேலாகிய) குணத்தை, கைவிடேல் = நீ கைவிடாதே.

37. கூடிப் பிரியேல்

கூடி = (நல்லவரோடு) சிநேகித்து, பிரியேல் = (நீ. பின் அவரை விட்டு) நீங்காதே.

38. கெடுப்ப தொழி

கெடுப்பது = பிறருக்குக் கேடு செய்வதை, ஒழி = நீ விட்டுவிடு.

39. கேள்வி முயல்

கேள்வி = (கற்றவர் சொல்லும் நூற்பொருளைக்) கேட்பதற்கு, முயல் = நீ முயற்சி செய்

40. கைவினை கரவேல்

கைவினை = (உனக்குத் தெரிந்த) கைத்தொழிலை, கரவேல் = நீ (சமயத்திலே) ஒளியாதே.

41. கொள்ளை விரும்பேல்

கொள்ளை = பிறருடைய பொருளைக்) கொள்ளையிடுதற்கு, விரும்பேல் = நீ ஆசைப்படாதே.

42. கோதாட் டெர்ழி

கோது = குற்றம் பொருந்திய, ஆட்டு = விளையாட்டை, ஒழி = நீ நீக்கு.

43 சக்கர நெறிநில்

சக்கர நெறி = (அரசனுடைய ஆஞ்செய்யாகிய) சக்கரம் செல்லும் வழியிலே, நில் = (நீ அடங்கி) நில்.

அரசனுடைய கட்டளைக்கு அமைந்து நட என் பது கருத்து.

44. சான்றோ ரினத்திரு.

சான்றோர் = அறிவினாலே நிறைந்தவர்களு டைய, இனத்து = கூட்டத்திலே, இரு = (நீ எந் நாளும் சேர்ந்து) இரு.

45. சித்திரம் பேசேல்

சித்திரம் = மெய் போலத் தோன்றும் பொய் மொழிகளை, பேசேல் = நீ பேசாதே.

46. சீர்மை மறவேல்

சீர்மை = புகழுக்கு ஏதுவாகிய குணத்தை மற வேய் = நீ மறந்து விடாதே.

47. சுளிக்கச் சொல்லேல்

சுளிக்க = (கேட்பவர்) கோபிக்கும்படியாக, சொல்லேல் = (நீ ஒன்றையும்) பேசாதே.

48. சூது விரும்பேல்

சூது = சூதாடலை, விரும்பேல் = (நீ ஒருபோ தும்) விரும்பாதே.

49. செய்வன திருந்தச்செய்

செய்வன = செய்யுங் காரியங்களை, திருந்த = செவ்வையாக, செய் = நீ செய்.

50. சேரிட மறிந்துசேர்.

சேர் இடம் = அடையத்தகும் (நன்மையாகிய) இடத்தை, அறிந்து = தெரிந்து, சேர் = நீ அடை.

51. சையெனத் திரியேல்.

சை என = (பெரியோர் உன்னைச்) சீ என்று அரு வருக்கும்படி, திரியேல் = (நீ துட்டனாய்த்) திரியாதே

52. சொற்சோர்வு படேல்

சொல் = (நீ பிறரோடு பேசும்) சொற்களிலே, சோர்வு படேல் = மறதிபடப் பேசாதே.

சொல்ல வேண்டுவதை மறவாமற் சொல் என்பது கருத்து.

53. சோம்பித் திரியேல்

சோம்பி = (நீ செய்ய வேண்டும் முயற்சியைச் செய்யாமல்) சோம்பல் கொண்டு, திரியேல் = (வீணாகத்) திரியாதே.

54. தக்கோ னெனத்திரி

தக்கோன் என = (உன்னைப் பெரியோர்கள்) கியன் என்று புகழும்படி, திரி = நீ திரி.

55. தானமது விரும்பு

தானமது = (சற்பாத்திரங்களிலே) தானம் செய்தலை; விரும்பு = நீ விரும்பு.

56. திருமாலுக் கடிமைசெய்

திருமாலுக்கு = விஷ்ணுவுக்கு, அடிமை செய் = நீ தொண்டு பண்ணு.

57. தீவினை யகற்று

தீ வினை = பாவச்செயல்களை, அகற்று = (நீ செய்யாமல்) நீக்கு.

58. துன்பத்திற் கிடங்கொடேல்

துன்பத்திற்கு = (தொழில் செய்யும் போது முயற்சியினாலே வரும் சரீரப் பிரயாசத்தால் ஆகிய) துன்பத்துக்கு, இடம் கொடேல் = (நீ சிறிதாயினும்) இடங் கொடாதே.

அத் துன்பத்தை இன்ப மென்று கொண்டு முயற்சியை விடாது செய் என்பது கருத்து.

59. தூக்கி வினைசெய்

தூக்கி = (முடிக்கும் உபாயத்தை) ஆராய்ந்து, வினை = ஒரு தொழிலை, செய் = (நீ அதன் பின்பு) செய்.

60. தெய்வ மிகழேல்

தெய்வம் = கடவுளை, இகழேல் = (நீ மறந்தாயினும்) இகழாதே.

61. தேசத்தோ டெர்த்துவாழ்

தேசத்தோடு = நீ வசிக்கும் தேசத்திலுள்ளவர்கள் களுடனே, ஒத்து = (பகையில்லாமல்) ஒத்து, வாழ் = வாழு.

62. தையல்சொற் கேளேல்

தையல் = (உன்) மனைவியுடைய, சொல் = சொல்லீ, கேளேல் = நீ கேட்டு நடவாதே.

63. தொன்மை மறவேல்

தொன்மை = பழமையாகிய சிநேகத்தை, மறவேல் = நீ மறந்து விடாதே,

64. தோற்பன தொடரேல்

தோற்பன = தோல்வி யடையக் கூடிய வழக்குகளிலே, தொடரேல் = நீ சம்பந்தப்படாதே.

65. நன்மை கடைப்பிடி

நன்மை = புண்ணியத்தையே, கடைப்பிடி = நீ (விடாமல்) உறுதியாகப் பிடி.

66. நாடொப் பனசெய்

நாடு = உன் நாட்டில் உள்ளோர் பலரும், ஒப்பன = ஒத்துக் கொள்ளத் தக்க நல்ல காரியங்களை, செய் = நீ செய்

67. நிலையிற் பிரியேல்

நிலையில் = நீ (நிற்கின்ற உயர்ந்த) நிலையிலே நின்று, பிரியேல் = (ஒரு போதும்) நீங்காதே.

68. நீர்வினை யாடேல்

நீர் = (ஆழம் உள்ள) நீரிலே, வினையாடேல் = நீ (நீந்தி) வினையாடாதே.

69. நுண்மை நுகரேல்

நுண்மை = (நோயைத் தருகிற) சிற்றுண்டிகளை, நுகரேல் = நீ உண்ணாதே.

70. நூல் பல கல்

நூல் பல = (அறிவை வளர்க்கிற) நூல்கள் பலவற்றையும், கல் = நீ கற்றுக்கொள்.

71. நெற்பயிர் விளை

நெற் பயிர் = நெல்லுப் பயிரை, விளை = நீ (வேண்டிய முயற்சி செய்து) விளைவி.

72. நேர்பட வொழுகு

நேர்பட = (உன் ஒழுக்கம் கோணமல்) செவ்வைப்பட, ஒழுகு = நீ நட.

73. நைவினை நணுகேல்

நை = (பிறர்) கெடத்தக்க, வினை = தீவினைகளை, நணுகேல் = நீ (ஒரு போதும்) சாராதே.

74. நொய்ய வுரையேல்

நொய்ய = (பயன் இல்லாத) அற்ப வார்த்தைகளை, உரையேல் = நீ (ஒரு போதும்) சொல்லாதே.

75. நொய்க்கிடங் கொடேல்

நொய்க்கு = வியாதிகளுக்கு, இடங் கொடேல் = (அவபத்தியம் முதலானவைகளைச் செய்து) இடங் கொடாதே.

76. பழிப்பன பகரேல்

பழிப்பன = (அறிவுடையவர்களாலே) பழிக் கப்படுவனவாகிய இழிசொற்களை, ப க ரே ல் = நீ பேசாதே.

இழி சொற்களாவன பொய், குறளை, கடுஞ்சொல், பயனில் சொல் என்கின்ற நான்குமாம்.

77. பாம்பொடு பழகேல்

பாம்பொடு = (பால் கொடுத்தவருக்கும் விஷத்தைக் கொடுக்கிற) பாம்பைப் போல்பவர்களுடனே, பழகேல் = நீ சகவாசஞ் செய்யாதே.

78. பிழைபடச் சொல்லேல்

பிழைபட = வழக்கள் உண்டாகும்படி, சொல்லேல் = நீ (ஒன்றையும்) பேசாதே

79. பீடு பெறநில்

பீடு = பெருமையை, பெற = பெறும்படியாக,
நில் = நீ (நல்லவழியிலே) நில்.

80. புகழ்ந்தாரைப் போற்றிவாழ்

புகழ்ந்தாரை = உன்னைத் துதி செய்து அடுத்தவரை, போற்றி = (கைவிடாமற்) காப்பாற்றி, வாழ் = நீ வாழு.

81. பூமி திருத்தியுண்

பூமி = உன் விளைநிலத்தை, திருத்தி = சீர்திருத்திப் பயிர் செய்து, உண் = நீ உண்ணு.

82. பெரியாரைத் துணைக்கொள்

பெரியாரை = (அறிவிலே சிறந்த, பெரியோரை, துணைக்கொள் = உனக்குத் துணையாகப் பேணிக் கொள்.

83. பேதைமை யகற்று

பேதைமை = (பிறவிக்குக் காரணமாகிய) அஞ்ஞானத்தை, அகற்று = நீ (மெய்ஞ் ஞானத்தினாலே) போக்கு.

84. பையலோ டிணங்கேல்

பையலோடு = சிறு பிள்ளையோடு, இணங்கேல் = நீ கூடாதே.

85. பொருடனைப் போற்றிவாழ்

பொருள் தனை = திரவியத்தை, போற்றி = (மேன் மேலும் உயரும்படி) காத்து, வாழ் = நீ வாழு.

86. போர்த்தொழில் புரியேல்

போர் = சண்டையாகிய, தொழில் = தொழிலை, புரியேல் = நீ செய்யாதே.

87. மனந்தடு மாறேல்

மனம் = மனசு, தடுமாறேல் = (யாதொரு விஷயத்திலும்) கலங்காதே.

88. மாற்றானுக் கிடங்கொடேல்

மாற்றானுக்கு = பகைவனுக்கு, இடம் கொடேல் = (உன்னை நெருங்கிப் பின் வருத்தும்படியாக) நீ இடங் கொடாதே.

89. மிகபைச் சொல்லேல்

மிகை படு = (சொற்கள் சுருங்காமல்) அதிகப் படும்படி, சொல்லேல் = நீ சொல்லாதே.

90. மீதுண் விரும்பேல்

மீது ஊண் = அதிக போசனத்துக்கு, விரும்பேல் = நீ ஆசைப்படாதே.

91. முனைமுகத்து நில்லேல்

முனை முகத்து = சண்டை முகத்திலே, நில்
லேல் = நீ (போய்) நில்லாதே.

92. மூர்க்கரோ டுணங்கேல்

மூர்க்கரோடு = அறி வில்லாதவர்களுடனே,
இணங்கேல் = நீ சிநேகம் பண்ணாதே.

93. மெல்லினல்லா டோள்சேர்

மெல் = மெல்லிய, இல் = (உன்) மனையாட்டி
யாகிய, நல்லாள் = பெண்ணினுடைய, தோள் =
தோள்களையே, சேர் = நீ புணர்.

இதனாலே, பிறர் மனைவியர் பரத்தையர் என்கின்ற இவர்
களுடைய தோள்களை ஒரு போதும் புணராதே என்பது
பெறப்படும்.

94. மேன்மக்கள் சொற்கேள்

மேன் மக்கள் = மேன்மையாகிய மனிதருடைய,
சொல் = சொல்லை, கேள் = நீ கேட்டு நட.

95. மைவிழியார் மனையகல்

மை விழியார் = மை தீட்டிய கண்களையுடைய
வேசிகளது, மனை = வீட்டை, அகல் = நீ (ஒரு
போதும் கிட்டாமல்) அகன்று போ.

96. மொழிவ தறமொழி

மொழிவது = சொல்லப்படும் பொருளை, அற = (சந்தேகம்) நீங்கும்படி, மொழி = நீ சொல்லு.

97. மோகத் தைமுனி

மோகத்தை = (நிலையாத பொருள்களின் மேல தாகிய) ஆசையை, முனி = நீ கோபித்து விலக்கு.

98. வல்லமை பேசேல்

வல்லமை = (உன்னுடைய) சாமர்த்தியத்தை, பேசேல் = நீ புகழ்ந்து) பேசாதே.

99. வாதுமுற் கூறேல்

வாது = வாதுகளை, முன் = (பெரியோர்) முன்னே, கூறேல் = நீ பேசாதே.

100. வித்தை விரும்பு

வித்தை = கல்விப் பொருளையே, விரும்பு = நீ விரும்பு.

101. வீடு பெறநில்

வீடு = மோகத்தை, பெற = அடையும்படி, நில் = (அதற்குரிய ஞான வழியிலே) நீ நில்.

102. உத்தம னுயிரு

உத்தமனாய் = (நற்குண நற் செய்கைகளினாலே எல்லாரினும்) மேலானவனாகி, இரு = நீ இரு.

103. ஊருடன் கூடிவாழ்

ஊருடன் = ஊரவர்களுடனே, கூடி = (சுபா சுபகன்மங்களிலே) அளாவி, வாழ் = நீ வாழு.

104. வெட்டெனப் பேசேல்

வெட்டு என = கத்தி வெட்டைப் போல, பேசேல் = நீ (ஒருவரோடுங் கடினமாகப்) பேசாதே.

105. வேண்டி வினைசெயேல்

வேண்டி = (யா தொரு பிரயோசனத்தை) விரும்பி, வினை = தீவினையை, செயேல் = நீ (ஒரு வருக்கும்) செய்யாதே.

106. வைகறைத் துயிலெழு

வைகறை = நீ (தினந்தோறும்) விடியற் காலத்திலே, துயில் = நித்திரையை விட்டு, எழு = எழுந்திரு.

107. ஒன்னாரைத் தேறேல்

ஒன்னாரை = பகைவர்களை, தேறேல் = நீ (ஒரு போதும்) நம்பாதே.

108. ஓரஞ் சொல்லேல்

ஓரம் = பகடிபாதத்தை, சொல்லேல் = நீ (யாதொரு வழக்கிலும்) பேசாதே.

ஆத்திகூடியுரை முற்றிற்று

ஓளவையார் அருளிச் செய்த
கொன்றை வேந்தன்

மூலமும் உரையும்

காப்பு

கொன்றை வேந்தன் செல்வ னடியினை
என்று மேத்தித் தொழுவோ மியாமே.

கொன்றை = கொன்றைப்பூ மாலைவைச் சூடிய,
வேந்தன் = சிவபெருமானுக்கு, செல்வன் = குமாரராகிய
விநாயகக் கடவுளுடைய, அடி இனை = பாதங்களிரண்டை
யும், என்ரும் = ஏந்நாளும், ஏத்தி = துதி செய்து,
தொழுவோம் = வணங்குவோம், யாம் = நாங்கள்.

ஏசாயம் சுற்றசை.

சூத்திரம்

1. அன்னையும் பிதாவு முன்னறி தெய்வம்

அன்னையும் = தாயும். பிதாவும் = தகப்பனும்,
முன் = முன்னே, அறி = காணப்பட்ட, தெய்வம் =
தெய்வங்களாவார்.

2. ஆலயந் தொழுவது சாலவு நன்று

ஆலயம் = கோயிலுக்குப் போய், தொழுவது =

கடவுளை வணங்குவது, சாலவும் = மிகவும், நன்று = நல்லது.

3. இல்லற மல்லது நல்லற மன்று

இல்லறம் = (மனையாளோடு கூடிச் செய்யும்) இல்லறமானது, நல் அறம் = எளிதில் செய்யத் தரும் அறமாகும், அல்லது = இல்லற மல்லாத துறவறமானது, அன்று = எளிதில் செய்யத் தரும் அறமன்றாகும்.

4. ஈயார் தேட்டைத் தீயார் கொள்வர்

ஈயார் = கொடாதவருடைய, தேட்டை = சம்பந்த இயத்தை, தீயார் = (கள்ளர் முதலாகிய) தீயவர், கொள்வர் = அபகரிப்பார்.

5. உண்டி சுருங்குதல் பெண்டிர்க்கு கழகு

உண்டி = போசணம், சுருங்குதல் = (அளவிற) குறைதல், பெண்டிர்க்கு = பெண்களுக்கு, அழகு = அழகாகும்.

6. ஊருடன் பகைக்கின் வேருடன் கெடும்

ஊருடன் = (தான் இருக்கும்) ஊராருடன், பகைக்கின் = (ஒருவன்) விரோதித்தால், வேருடன் = (தன் வமிசத்துடன், கெடும் = (அவன்) கெடுவானது

7. எண்ணு மெழுத்துங் கண்ணெனத் தகும்.

எண்ணும் = கணித நூலும், எழுத்தும் = இலக்கண நூலும், கண்ணெனத் தகும் = (மனிதற்கு) இரண்டு கண்களேன்று சொல்லப்படும்.

8. ஏவா மக்கண் மூவா மருந்து

ஏவா = (பெற்றவர் இதைச் செய் என்று) ஏவுதற்கு முன் குறிப்பறிந்து செய்கிற, மக்கள் = பிள்ளைகள், மூவா மருந்து = (அப்பெற்றவருக்குத்) தேவாமிர்தம் போல்வார்.

9. ஐயம் புதினும் செய்வன செய்

ஐயம் புதினும் = பிச்சை எடுத்தாலும், செய்வன = செய்யத் தகுந் சருமங்களைப்பே, செய் = (நீ விடாது) செய்

10. ஒருவனைப் பற்றி யேரகத் திரு

ஒருவனை = (தற்குணமுடைய) ஒருவனை, பற்றி = (துணையாகப் பற்றிக்கொண்டு, ஏரகத்து = ஓரிடத்திலே தானே, இரு = (நீ எப்போதும்) வாசம் பண்ணு.

11. ஒதலி னன்றே வேதியர்க் கொழுக்கம்

வேதியர்க்கு = பிராமணருக்கு, ஒழுக்கம் = ஆசாரமானது, ஒதலின் = (வேதம்) ஒதலினுப், னன்றே = நகிலதே.

12. ஓளவியம் பேசுத லாக்கத்திற் கழிவு

ஓளவியம் = பொருமை வார்த்தைகளை, பேசுதல் = ஓசுவன் பேசுதல், ஆக்கத்திற்கு = (அவன்) செல்வத்திற்கு அழிவு = கேட்டைத் தருவதாகும்.

13. அஃகமும் காகுஞ் சிக்கெனத் தேடு

அஃகமும் = தானியத்தையும், காகும் = நிரணியத் தையும், சிக்கெனத் தேடு = நீ வீண செலவு செய்யாமற் சம்பாதி.

14. கற்பெனப் படுவது சொற்றிறம் பாமை

கற்பு எனப்படுவது = (பெண்களுக்குக்) கற்பென்று சொல்லப்படுவது, சொல் = (கணவர்) சொல்லுக்கு, திறம் பாமை = தப்பிநடவாமைபாம்.

15. காவ றுனே பாவையர்க் கழகு

காவல்தானே = (கற்புக்கு அழிவு வராமல் தம்மைக்) காத்துக்கொள்வது தானே, பாவையர்க்கு = பெண்களுக்கு, அழகு = அழகாகும்.

16. கிட்டா தாயின்வெட்டுன கற

கிட்டாது ஆயின் = (இச்சித்த ஒரு பொருள்) கிடை யாதானால், வெட்டுன = சீக்கிரத்திலேதானே, மற = (அப்பொருளை) மறந்துவிடு.

17. கீழோ ராயினுந் தாழ வுரை

கீழோர் ஆயினும் = (கேட்பவர் உனக்குக்) கீழ்ப்பட்ட
 னவராய் இருந்தாலும். தாழ = (உன் சொல்) உணக்க
 முண்டதாய் இருக்குப்படி, உரை = (நீ அவருடன்) பேசு.

18. குற்றம் பார்க்கிற் சுற்ற மில்லை

குற்றம் = சுற்றங்களை, பார்க்கின் = (ஆராய்ந்து)
 பார்த்தால், சுற்றம் = உறவாவோர், இல்லை = (நூலாகும்)
 இல்லை.

19. கூரம் பாயினும் வீரியம் பேசேல்

கூர் அம்பு ஆயினும் = (உன்கையி லிருக்கிறது)
 கூர்மை பொருந்திய அம்பானாலும், வீரியம் = வீரத் தன்
 மையை, பேசேல் = (நீ வீணாகப்) பேசாதே.

20. கெடுவது செய்யின் விடுவது கருமம்

கெடுவது = கெடுவதை, செய்யின் = (தன் சினேகன்)
 செய்தால், விடுவது = அவன் (சினேகத்தை) விடுவதே
 கருமம் = (விவேகிக்கு) நற்செய்கையாம்.

21. கேட்டி லுறுதி கூட்டு முடைமை

கேட்டில் = (கைப்பொருள்) இழந்த காலத்தில்
 உறுதி = மனந்தளராமை, உடைமை = (முன்போல அப்)
 பொருளுடையனத் தன்மையை, கூட்டும் = சேர்க்கும்.

22. கைப்பொரு உன்னின் மெய்ப்பொருள் கல்வி

கைப்பொருள் தன்னின் = கையி லிருக்கிற பொருளைப் பார்க்கிலும், மெய்ப்பொருள் = மெய்ப் பொருளாவது, கல்வி = கல்வியேயாம்.

23. கொற்றவ னறித லுற்றிடத் துதவி

கொற்றவன் = அரசனாவன், அறிதல் = (ஒருவனை) அறிந்திருத்தல், உற்ற இடத்து = (அவனுக்கு ஆபத்து) வந்த இடத்து, உதவி = உதவியாகும்.

24. கோட்செவிக் குறளை காற்றுட னெருப்பு

கோட்செவி = கோள் கேட்குங் குணத்தோனுடைய காதிவே, குறளை = (பிறர் மேல் ஒருவன் வந்து சொன்ன) கோளானது, காற்றுடன் = காற்றுடன் சேர்ந்த, நெருப்பு = நெருப்பைப் போல மூளும்.

25. கொளவை சொல்லி னெவ்வருக்கும் பகை

கொளவை = (பிறர்மேலே) பழிச்சொல்லுகளை, சொல்லின் = (ஒருவன்) சொல்லினால், எவ்வருக்கும் = எவ்வருக்கும், பகை = (அவன்) பகையாவான்,

26. சந்ததிக் கழகு வந்தி செய்யாமை

சந்ததிக்கு = தன் வமிசம் பெருகுதற்கு, அழகு = அழகாவது, வந்தி = மலடியாக, செய்யாமை = செய்யாமல் (தன் மனையாளோடு) கூடி வாழ்தலாம்,

27. சான்றோ ரென்னை யீன்றோட் கழகு

சான்றோர் என்கை = (தன் புத்திரரைக் கல்வி யறிவால்) நிறைந்தோர் என்று (சுற்றவர்) சொல்லுகிறது. ஈன்றோட்கு = பெற்றவனுக்கு, அழகு = அழகாகும்.

28. சிவத்தைப் பேணிற் றவத்திற் கழகு

சிவத்தை = (மூதற் பொருளாகிய) பரமசிவத்தை. பேணிள் = (ஒரு வன்) வழிபட்டால், தவத்திற்கு = (அவன் செய்யுந்) தவத்திற்கு, அழகு = அழகாகும்.

29. சீரைத் தேடி னேரைத் தேடு

சீரை = செளக்கியத்தை, தேடிள் = (உனக்குத்) தேடுவாயானால், ஏரை = பயிரிடுந் தொழிலை, தேடு = நீ தேடிக்கொள்ளு.

30. சுற்றத்திற் கழகு சூழ விருத்தல்

சுற்றத்திற்கு = உறவினருக்கு, அழகு = அழகாவது சூழ = (சுபாசுகங்களிலே பலரும் வந்து) சூழ, இருத்தல் = (சம்பங்களிலே) குடியிருக்கை யாகும்.

31. சூதும் வாதும் வேதனை செய்யும்

சூதும் = சூதாடுதலும், வாதும் = தருக்கம் பேசுதலும், வேதனை = வருத்தத்தை, செய்யும் = உண்டாக்கும்

12. செய்தவ மறந்தாற் கைதவ மாளும்

செய்தவம் = செய்யுந் தவத்தை, மறந்தால் = (ஒரு வன்) மறந்தால், கைதவம் = பொய்யாகிய அஞ்ஞான மாவது, ஆளும் = (அவனை அடிமைகொண்டு) ஆளும்.

33. சேமம் புகினும் வாமத் துறங்கு

சேமம் = காவற்கூடத்திலே, புகினும் = போய் (ஒரு வேலையும் இல்லாமல்) இருந்தாலும், வாமத்து = ஏழரை நாழிகைக்குப் பின், உறங்கு = நீ நித்திரை பண்ணு.

34. சையொத் திருந்தா லைய மிட்டுண்

சை ஒத்து இருந்தால் = பொருள் ஒத்திருந்தால், ஐயம் இட்டு = பிச்சை இட்டு, உண் = நீயும் உண்ணு சை = பொருள்

35. சொக்க ரென்பவ ரத்தம் பெறுவர்

சொக்கர் என்பவர் = பொன்னுடைவவர் என்று சொல்லப்படுவோர், அத்தம் = (அறமும் இன்பமுமாகிய மறநறைப்) புருஷாதீதங்களையும், பெறுவர் = பெறுவார், சொக்கு = பெரன்

36. சோம்ப ரென்பவர் தேம்பித் திரிவர்

சோம்பர் என்பவர் = சேரம்பலு டையவர் என்று சொல்லப்படுவோர், தேம்பி = (வறுமையினால்) வருந்தி திரிவர் = (இரந்து) திரிவார்.

37. தந்தைசொன் மிக்க மந்திர மில்லை

தந்தை = பிதாவீனுடைய, சொல் = சொல்லுக்கு,
மிக்க = மேற்பட்ட, மந்திரம் = (பலனைத் தரும்) மந்திர
மானது, இல்லை = (ஒருவனுக்கு எந்த நூலிலும்) இல்லை.

38. தாயிற் சிறந்தொரு கோயிலு மில்லை

தாயின் = மாதாவைப் பார்க்கிலும், சிறந்த = சிறப்
புப் பொருந்திய, ஒரு கோயிலும் = ஒரு ஆயமும்,
இல்லை = (ஒருவனுக்கு எங்கும்) இல்லை.

39. திரைகட லோடியுந் திரவியந் தேடு

திரை கடல் = அகிலின்ற கடலிலே, ஓடியும் =
(தோணியேறித் தூர தேசங்களிற்) போயானாலும், திரவி
யம் = திரவியத்தை, தேடு = நீ சம்பாதி,

40. திராக் கோபம் போரா முடியும்

திரா = நீங்காத, கோபம் = கோபமானது, போரா =
(பின்பு) சண்டையாக, முடியும் = முடிந்துவிடும்.

41. துடியாப் பெண்டிர் மடியி னெருப்பு

துடியா = (தங் கணவருக்குத் துன்பம் வந்த போது
மனம் பதைபாத, பெண்டிர் = பெண்கள், மடியில் =
(அவர்) வயிற்றில், நெருப்பு = அக்கினிக்கு ஒப்பாவார்.

42. தூற்றம் பெண்டிர் கூற்றெனத் தகும்

தூற்றம் = (தங் கணவர் மேற் குற்றஞ் சொல்லித்)
தூற்றுகிற, பெண்டிர் = பெண்களை, கூற்று எனத் தகும் =
(அவருக்கு) இயமன் என்று எண்ணத் தகும்;

43. தெய்வஞ் சீறிற் கைதவ மாளும்

தெய்வம் = தெய்வமானது, சீரின் = (ஒருவனைக்)
கோபித்தால், கை தவம் = (அவனுக்குக்) கைகூடி யிருந்த
தவமும், மாளும் = (பயன் கொடாமல்) அழியும்.

44. தேடா தழிக்கீற் பாடா முடியும்

தேடாது = (ஒருவன் வருந்திச்) சம்பாடியாமல், அழிக்
கின் = (இருக்கிற பொருளைச்) செலவழித்தால், பாடா
முடியும் = (அவனுக்குப் பின்) வருத்தமாக முடியும்.

45. கையு மாசியும் வையகத் தூறங்கு

கையும் = கை மாதத்திலும், மாசியும் = மாசி மாதத்
திலும், வை அகந்து = (பணி வருத்தந் தராத) வைக்கோல்
வீட்டிலே, உறங்கு = நீ நித்திரை பண்ணு.

46. தொழுதான் சுவையி னுழுதா னினிது

தொழுது = (ஒருவரைச்) சேவித்து ஊண் = உண்
னும் உணவினது, சுவையின் = சுவையைப் பார்க்கிலும்
உழுது = உழுது பயிர் செய்து, ஊண் = உண்ணும் உண
வின் சுவை, இனிது = இனிபந் தருவதாகும்.

47. தோழனோடு மேழமை பேசேல்.

தோழனோடும் = (உள்) சினேகனோடாய்லும்,
ஏழமை = (உனக்கு இருக்கிற) சிறுமையை, பேசேல் =
(நீ எப்படிப்பட்ட வேலாயிலும்) பேசாதே.

48. நல்லிணக்க மல்ல தல்லற் படுத்தும்

நல்லிணக்கம் அல்லது = நல்ல சகலாசம் அல்லாதது.
அல்லல் = துன்பத்தையே, படுத்தும் = உண்டாக்கும்.

49. நாடுங்கும வாழக் கேடொன்று மில்லை.

நாடு எங்கும் = தேசமெங்கும், வாழ = செழித்
திருக்குமாயின, கேடு ஒன்றும் = (திருட்டு முதலாகிய)
கேடுடான்றும், இல்லை = இல்லை.

50. நிற்கக் கற்றல் சொற்றிறம் பாமை

நிற்க = (தன்னிடத்தே) நிலையெழும்படி, கற்றல் =
கற்றலாவது, சொல் = (தான் சொல்லும்) சொல்லுகளிலே,
திறம்பரமை = (ஒரு போதும்) தப்பிப் போகாமையாம்.

51. நீரகம் பொருந்திய வூரகத் திரு

நீர் = நீர் வளமானது, அகம் = தனக்குள்ளே பொருந்
திய = (பழை யில்லாத பஞ்சத்திலும்) அமைந்த, வூர
உத்து = ஊரினிடத்திலே, இரு = நீ குடியிரு.

52: நுண்ணிய கருமமு மெண்ணித் துணி

நுண்ணிய = சிறிய, கருமமு = தொழிலையும்,
எண்ணி = (முடிக்கும் வழியை நன்றாக) ஆரோசித்தது,
துணி = (நீ பின்பு அடைச்ச) செய்யத் துணி.

53: நூன்முறை தெரிந்து சீலத் தொழுகு

நூல் = தரும நூலிலே சொல்லப்பட்ட, முறை =
(விதிகளின்) முறையை, தெரிந்து = அறிந்து, சீலத்து =
நல்லொழுக்க வழியில், தொழுகு நீ = நட.

54. நெஞ்சை யொளித்தொரு வஞ்சக மில்லை

நெஞ்சை = (தம்முடைய) மனசுக்கு, ஒளித்த =
மறைக்கப்பட்ட, ஒரு வஞ்சகம் = யாதொரு ஊஞ்சனையும்,
இல்லை = (யாவுரிடத்திலும்) இல்லை.

55. நேரா நோன்பு சீரா காது

நேரா = (மனசினால்) உடன்படாத, நோன்பு = தவ
மானது, சீர் ஆகாது = சீராக முடியாது.

56. நைபவ ரெனினு நொய்ய வுரையேல்

நைபவர் எனினும் = (கேட்போர் எதிர் பேசாமல்)
வருந்துவோ ராயினும், நொய்ய = அற்ப வார்த்தைகளை,
உரையேல் = நீ சொல்லாதே.

57. நொய்யவ ரென்பவர் வெய்யவ ராவர்

நொய்யவர் என்பவர் = (உருவத்தினாலே) சிறியவர் என்று இழைப்படுவோரும், வெய்யவர் ஆவர் = செய்காரியத்தால் யாவரும் விரும்புங் குணத்தை யுடையவராவர்.

58. நோன் பென்பதுவே கொன்று தின்னமை

நோன்பு என்பது = தவ மென்று சொல்லப்படுவது, கொன்று = (ஒரு சீவனை) வதை செய்து, தின்னமை = (சிதன் மாமிசத்தைத்) தின்னமையேயாம்.

59. பண்ணிய பயிரிற் புண்ணியந் தெரியும்

பண்ணிய = (ஒருவன்) செய்த. பயிரின் = பயிரின் விளைவினாலும் விளை வில்லாமையினாலும், புண்ணியம் = (அவனிடத்தே) புண்ணியம் இருத்தலும் இல்லாமையும் தெரியும் = அறியப்படும்.

60. பாலோடாயினுங் கால மறிந்துண்

பாலோடு ஆயினும் = பாலோடு கூடிய அணினத்தை உண்டாக்கும், காலம் அறிந்து = (உண்ணத் தகுங்) காலத்தை அறிந்து, உண் = (நீ அதை) உண்ணு.

61. பிறன்மனை புகாமை யறமெனத் தரும்

பிறன் = பிறனுடைய, மனை = மனையாளிடத்தில், புகாமை = (இச்சித்துப்) போகாமையே, அறம் எனத்

தரும் = (எல்லாத் தருமங்களிலும் உயர்ந்த) தருமம்
என்று சொல்லைத் தரும்.

62. பிரம் பேணி பாரந் தாங்கும்

பிரம்பேணி = முலைப்பால் குறைவற உண்டு வளர்ந்
தவன், பாரம் = பாரமான சுமையை, தாங்கும் = சுமப்
பான். (அது போல, முன்னே காரணங்களைக் குறைவறக்
கொண்டவன் பின்னே பெரிய காரியங்களையும் வகுத்த
மின்றி முடிப்பான்.)

பீர் = முலைப்பால் அம் = சாரியை

63. புலையுங் கொலையுங் களவுந் தவீர்

புலையும் = புலா லுண்ணுதலையும், கொலையும் = சேவ
வதை செய்தலையும், களவும் = பிறர் பொருளைத் திருடு
தலையும், தவீர் = (நீ செய்யாது) ஒழித்து விடு.

64. பூரியோர்க்கு கிவலை சீரிய வொழுக்கம்

பூரியோர்க்கு = கீழ் மக்களுக்கு, சீரிய = சிறப்பாகிய.
ஒழுக்கம் = நடை யானது, இவலை = (உண்டாதல்) இல்லை.

65. பெற்றோர்க்கு கிவலை சுற்றமுஞ் சினமும்

பெற்றோர்க்கு = (மேய்ஞ்ஞானத்ததப்) பெற்றவ
ருக்கு, சுற்றமும் = உறவினர் மேல் ஆசையும், சினமும் =
(மற்றவர் மேல்) வெறுப்பும், இவலை = இல்லை.

66. பேதைமை யென்பது மாதர்க் கணிகலம்

பேதைமை என்பது = அறியாமை யென்று சொல்லப்படும் குணமானது, மாதர்க்கு = பெண்களுக்கு, அணிகலம் = ஆபரண மாகும்

67. வையச் சென்றால் வையந் தாங்கும்

வைய = மெள்ள, சென்றால் = (ஒருவன் தகுதியான வழியிலே) நடந்தால், வையம் = பூமியி லுள்ளோர், தாங்கும் = அவனை மேலாகக் கொள்வார்.

68. பொல்லாங் கென்பவை யெல்லாந் தவீர்

பொல்லாங்கு என்பவை = தீங்குக ளென்று சொல்லப்பட்டவைகளாகிய, எல்லாம் = எல்லாவற்றையும், தவீர் = (நீ செய்யாது) ஒழித்து விடு.

69. போனக மென்பது தானுழந் துண்டல்

போனகம் என்பது = போசன மென்று சொல்லப்படுவது, தான் = உழந்து தான் பிரயாசப்பட்டுச் சம்பாதித்து, உண்டல் = உண்ணுதலாம்.

70. மருந்தே யாயினும் விருந்தோ ணை

மருந்தே ஆயினும் = உண்ணப்படுவது கிடைத்தற்கு அரிய) தேவாமிர்தமே யானாலும், விருந்தோடு = (வந்த) விருந்தாளிகளோடு கூடி, உணர் = நீ உண்ணு.

71. மாரி யல்லது காரிய மில்லை

மாரி அல்லது = மழையினால் அல்லாமல், காரியம் = யாதொரு காரியமும், இல்லை = (யாருக்கும் நடப்பது) இல்லை.

72. மின்னுக் கெல்லாப் பின்னுக்கு மழை

மின்னுக்கு எல்லாம் = வானத்திலே காணப்பட்ட) மின்னலுக்கு எல்லாம், பின்னுக்கு மழை = (அப்போது மழை யில்லை யாயினும்) பின்னே மழை உண்டாகும். (ஈது போல ஒருவனிடத்திலே காணப்பட்ட நல்ல முயற்சிகளுக்குக் கெல்லாம் அப்போது பயன் இல்லை யாயினும் பின்னே பயன் உண்டாகும்.)

73: மீகாம னில்லா மரக்கல மோடாது

மீகாமன் = (தன்னை ஒட்டத் தக்க) மாலுமி, இல்லாத = இல்லாத, மரக்கலம் = தோணியானது, ஓடாது = (கடலிலே செவ்வையாக) ஓடாது. (அது போலத் தன்னை முடிக்கத் தக்கவன் இல்லாத யாதொரு கருமமும் செவ்வையாக முடியாது.)

74. முற்பகல் செய்யிற் பிற்பகல் விளையும்.

முற்பகல் = ஒரு முகூர்த்த காலத்தின் முன் பங்கினே, செய்யிடு = (பிறனுக்குத் தீங்கு) செய்தால், பிற்பகல் =

அதன் பின் பங்கிலே, வினையும் = (செய்தவனுக்கு) அந்
திங்கு தானே உண்டாகும்.

பகல் = முகூர்த்தம்

75. மூத்தோர் சொன்ன வார்த்தை யமிர்தம்

மூத்தோர் = (கல்வி யறிவினாலே) முதிர்ந்தவர்,
சொன்ன = சொல்லிய, வார்த்தை = வார்த்தையானது,
அமிர்தம் = தேவாமிர்தத்தைப் போலும்.

76. மெத்தையிற் படுத்த நித்திரைக் கழகு

மெத்தையில் = பஞ்சணையிலே, படுத்தல் = படுத்த
லானது, நித்திரைக்கு = (ஒருவன் செய்கிற) நித்திரைக்கு
அழகு = அழகாகும்.

77. மேழிச் செல்வங் கோழை படாது

மேழி = கலப்பை (பிடித்து உழுது பயிர் செய்தலால்
உண்டாகுகின்ற) செல்வம் = செல்வமானது, கோழை
படாது = (ஒரு போதும்) குறைவை அடையாது.

78. மைவிழி யார்தம் மனையகன் றெழுக்கு

மை விழியார்தம் = மை தீட்டிய கண்ணையுடைய
வேசிகளது, மனை = வீடுகளை, அகன்று ஒழுக்கு = நீ அணு
காமலே விலகிப் போ.

79. மொழிவது மறுக்கி னழிவது கருமம்

மொழிவது = (கற்றோர்) சொல்லுகின்ற உபாயத்தை, மறுக்கின் = கேளாமற் செய்தால், கருமம் = (ஒருவன் செய்யுந்) தொழில், அழிவது = கெடுவதாகும்,

80. மோன மென்பது ஞான வரம்பு

மோனம் என்பது = மௌனநிலை என்பது, ஞானம் = மெய்ஞ்ஞானத்துக்கு, வரம்பு = எல்லையாகும்.

81. வளவ ஞயினு மனவறிந் தழித்துண்

வளவன் ஆயினும் = (சம்பத்திலே) சோழனுக்கு ஒப்பானவனாய் இருந்தா யானாலும், அளவு = (பொருள் வரவின்) அளவை, அறிந்து = தெரிந்து, அழித்து = செலவழித்து, உண் = நீ அனுபவி,

82. வானஞ் சுருங்கிற் றுனஞ் சுருங்கும்

வானம் = மழையானது, சுருங்கின் = பெய்தல் குறையு மாயின், தானம் = (சுற்பாத்திரங்களுக்குக் கொடுக்கிற) கொடையும், சுருங்குமி = குறைவுபடும்.

83. விருந்திலோர்க் கிலலை பொருந்திய

[வொழுக்கம்

விருந்து இலோர்க்கு = விருந்தினரை உபசரித்தல் இல்லாதவருக்கு, பொருந்திய = தாம் பொருந்திய, ஒழுக்கம் = இவ்வறம், இல்லை = (இருந்ததாயினும்) இல்லாததற்குச் சமாளமாகும்.

84 வீரன் கேண்மை கூர்மையாகும்,

வீரன் = வீரனுடைய, கேண்மை = சிநேகம் (ஒருவனுக்கு இருந்தால்), கூர் அம்பு ஆகும் = (அவனுக்கு அதுவே தன் பகையை வெல்லுவதற்குக்) கூர்மை பொருந்திய, அம்பாகும்.

85 உரவோ ரென்கை யிரவா திருத்தல்

உரவோர் என்னை = வல்லவரென்று சொல்லப்படுதல். இரவாது = (தமக்குச் சிறுமை வந்த காலத்திலும் பிறரை) இரவாமல், இருத்தல் = இருக்கையாம்.

86 ஊக்க முடைமை யாக்கத்திற் கழகு

ஊக்கம் = (செய்தொழிலிலே) மனந் தளராமையை, உடைமை = (ஒருவன்) உடையதை, ஆக்கத்திற்கு = (அவன்) செகுவத்திற்கு, அழகு = அழகாகும்.

87 வெள்ளைக்கில்லை கள்ளச் சிந்தை

வெள்ளைக்கு = களங்க மில்லாத பரிசுத்த குணமுடைய வனிடத்து, கள்ளம் = கஞ்சனை பொருந்திய, சிந்தை = நினைப்பானது, இல்லை = இல்லை.

88 வேந்தன் சீறி னுந்துணை யில்லை

வேந்தன் = அரசனானவன், சீறி ன் = (ஒருவனை)

கோபித்தால், ஆம் = (அப்போது அவனுக்கு உபயோகம்)
ஆகின்ற, துணை = துணை, இல்லை = (ஒருவரும்) இல்லை.

89 வையந் தோறுந் தெய்வந் தொழு

வையந்தோறும் = பூமியிலுள்ள தலந்தோறும் (போய்)
தெய்வம் = கடவுளை, தொழு = (நீ தரிசித்து) வணங்கு,

80 ஒத்த விடத்து நித்திரை செய்

ஒத்த விடத்து = (மேடு பள்ளம் இல்லாமற்) சமமான
இடத்திலே, நித்திரை கொள் = (நீ படுத்து) நித்திரை
பண்ணு.

91 ஒதாதார்க் கில்லை

யுணர்வொடு மொழுக்கம்

ஒதாதார்க்கு = (அறிவு நூல்களைப்) படியாதவருக்கு,
உணர்வொடும் = அறிவுடனே, ஒழுக்கம் = நல்ல நடையும்
இல்லை = (உண்காதல்) இல்லை.

(கொன்றைவேந்தனுரை முற்றிற்று)



கடிதம் எழுதுகிற முறை

தகப்பனுக்கு மகன் எழுதல்:-

மகா கனம் திருவருளிய தந்தையாரி அவர்களுக்கு வந்தனஞ் செய்து எழுதிக்கொள்ளும் விண்ணப்பம்:

ஐயா,

கடவுளுடைய திருவருளினாலும் தங்கள் ஆசீர்வாதத்தினாலும் அடியேன் இங்கே க்ஷேமமா யிருக்கின்றேன். தாங்களும் அடியேனுடைய தாயார் தமையரை முதலானவர்களும் க்ஷேமமா யிருக்கிற சமாசாரம் அறிய விரும்புகின்றேன்.

அடியேன் வித்தியாசலைக்கு நியமமாகப் போய்ப் படித்து வருகிறேன். இப்பொழுது இரண்டாம் பாலபாடமும் எண்கவடியும் படிக்கிறேன்.

அடியேனுடைய சிறிய தாயாரவர்கள் அடியேனை மிகுந்த அன்புடனே நடத்துகிறார்கள். கனம் பொருந்திய உபாத்தியாயரவர்கள் வெகு பிரியுடனே பாடஞ் சொல்லுகிறார்கள்.

அடியேனுக்கு இரண்டு வேட்டி வாங்கி அனுப்பும்படி தங்களைப் பிரார்த்திக்கின்றேன்.

அடியேனுக்கு வேண்டும் நல்ல புத்திகளை அடிக்கடி கட்டளை யிடுக்படி வேண்டிக்கொள்குகிறேன்.

சிதம்பரம்
பிரபவ ஶு
மார்கழி மீ 10௨

இடுங்கனம்,
தங்கள் அன்புள்ள குமாரசன்
குமாரசுவாமி

மகனுக்குத் தகப்பன் எழுதல் :-

கடவுளுடைய திருவருவினாலே சிரஞ்சீவி சூமாரகவா மிக்குக் கல்வியும் நல்லொழுக்கமும் சகரயத்தியும் தீரிக் காயசும் மேன்மேலும் பெருகுக.

என் அன்புள்ள சூமாரனே,

நீ இந்த மீ 10 உ ளமுதிய கடிதம் வந்து சேர்ந்தது. கடவுளுடைய பெருங் கருணையினாலே நானும் உன்னுடைய அன்புள்ள தாய் தமையன் முதலானவர்களும் சேஷமமா யிருக்கிறோம். உன் மாமனா ி இரண்டுவாரம் சுரத்தினாலே பீடிக்கப்பட்டு இப்போது சௌக்கிய மடைந்திருக்கிறேன்.

நீ வித்தியாசாலைக்கு நியமமாகப் போய், கனம் பொருந்திய உபாத்தியாய ரவர்களுக்கு அன்போடும் அச் சத்தோடும் பணிந்து நடந்து, வித்தையை நன்றாகக் கற்றுக் கொள்ள வேண்டும். பின் வரும் நீதிமொழி இரண்டும் உனக்குத் தெரியுமே.

“ வித்தை விரும்பு ” “ இளமையிற் கல் ”

உன் தமையன் மார்கழி மீ ஆகுத்திரா தரிசனத்தின் பொருட்டுச் சிதம்பரத்துக்கு வருவான்; உனக்கு வேட்டி யிரண்டும் அவனிடத்திற் கொடுத்து அனுப்புவேன்; பெற்றுக்கொள்.

நீ தினந்தோறும் தவறாமல் கடவுளை அன்போடு தியானித்துத் தோத்திரம் பண்ணிக் கடவாய்.

மாயூரம்

இங்ஙனம்,

பிரபவ னு

உன் வாழ்வை விரும்புகிற தந்தை

மார்கழி மீ 13 உ.

வே. வைத்தியலிங்கம்பிள்ளை

தமையனுக்குத் தம்பி எழுதல் :-

மகா கனம் பொருந்திய தமையனா ர வ ர் க ளு க் கு வந்தனஞ் செய்து எழுதிக்கொள்ளும் விண்ணப்பம்,

அண்ணா,

இவ்விடத்தில் அனைவரும் கேடும். தங்கள் கேடமாதி செய்கள் அறிய விரும்புகிறேன்.

தங்கள் கட்டளைப்படி பயிர் வேலை தடையில்லாமல் நடந்து வருகின்றது. அடியேன் வித்தியாசாலைக்குத் தவறாமல் போய்ப் படித்து வருகிறேன்.

என் சிறு பிராயத்திலே பிதாமாதர்க்கள் சில பதமடைந்துவிட, தாங்களே அடியேன்மேல் இரக்கம்வைத்து ஆன் வஸ்திரந் தந்து, அடியேனை வித்தியா சாலைக்கு அனுப்பிப் படிப்பித்து வருகிறீர்கள். அடியேன் இயன்ற மட்டும் கவியிலே தேரிச்செய்து நடந்து டாதாயினும் ஒரு உத்தியோகம் பெற்றுக்கொள்ளும் வரையும், இந்த நன்றியை இடையறாவுண்ணம் செய்வீர்களேனது நம்புகிறேன். தாங்கள் செய்யும் நன்றியை அடியேன் மறவாதபடி அருள் செய்யும் பொருட்டுப் பெருங் கருணைக் கடவாகிய கடவுளைப் பிரார்த்தித்து வருகிறேன். ஓளவையார் அருளிச் செய்த "நன்றி மறவேல்" என்னும் நீதிமொழி எப்போதும் என் மனத்தில் இருக்கின்றது.

தங்களை தரிசனம் அடியேனுக்கு எப்போது கிடைக்குமோ அறிவேன். தாங்கள் இவ்விடத்துக்குத் திரும்பும் பொழுது அடியேனுக்கு ஒரு விபூதிச் சம்பட்டம் வாங்கிக் கொண்டு வரும்படி வேண்டிக்கொள்ளுகிறேன்.

சிதம்பரம்

இங்ஙனம்

பிரபவ

தங்கள் அதிப்பிரியானகிய சகோதரன்

மார்கழி மீ 21.

மாசிலாமணி

தம்பிக்குத் தமையன் எழுதல்:-

கடவுளுடைய திருவருளினாலே சிரஞ்சீவி தம்பி மாசிலா மணிகீகுச் சகல நன்மைகளும் பெருகுக.

நீ அனுப்பின கடிதம் பெற்று வாசித்துச் சந்தோஷ மடைந்தேன். நான் இரண்டு வாரத்துக்குள்ளே அவ்விடம் வந்து சேருவேன். வரும்போது விபூதிச் சகிபுடம் கொண்டு வருவேன்.

தம்பீ, நீ சிறிதும் கவலைப்பட வேண்டாம். நீ எவ்வளவு காலத்துக்குப் படிக்கவேண்டுமோ அவ்வளவு காலத்துக்கும் நான் உனக்கு அன்னவஸ்திரம். புத்தகம் முதலானவைகளும் தந்து உன்னை அன்போடு நடத்தும்படி கடவுள் கிருபை செய்வார்.

நீ படிப்பதற்கு மாத்திரமன்றிப் படித்தபடியே நடப்பதற்கும் பிரயாசைப்பட வேண்டும், நன்னடை இல்லாத போது கல்வியினாலே பிரயோசனம் இல்லை. நமக்கு உயிர்த்துணையாகிய கடவுளை ஒருபோதும் மறவாதே.

“நின்று மிருந்துங் கிடந்து நடந்துநினை
என்றுஞ் சிவன்று வினை”

கும்பகோணம்
பிரபவ ஹ
மாரீகழி மீ 26வ.

இங்குளம்
உன் அன்புள்ள தமையன்
கனகசபை

உபாத்தியாயருக்கு மாணாக்கன் எழுதல்:-

மகா-ரா-ஸ்ரீ உபாத்தியாய ரவர்களுக்கு மனம் வரக்குக் காயங்களினாலே வந்தனஞ் செய்து எழுதிக் கொள்ளும் விண்ணப்பம்.

கனம் பொருந்திய ஐயா,

அடியேன் தமையனாருடைய கலியாணத்தின் பொருட்டு இருபது தினத்துக்குத் தங்களிடத்திலே அநுமதி இந்த மீ 5 உ பெற்றுக்கொண்டு, அன்று சாயங்காலம் சிறிய தகப்பனாரோடும் சிதம்பரத்தினின்றும் புறப்பட்டு, 9உ இவ்விடம் வந்து சேர்ந்தேன். 12உ தமையனாருடைய கலியாணம் சிறப்பாக நிறைவேறியது.

இவ்விடத்தில் எங்கள் ஸ்ரீ குருசுவாமிகள் இந்த மாசத்துக் கடைச் சோமவாரத்திலே சிலருக்குத் தீகை செய்தும் பொருட்டு நிச்சயித்திருக்கிறார்கள். கனம் பொருந்திய இரண்டா முபாத்தியாய ரவர்கள் தம் வகுப்புப் பிள்ளைகளுக்குத் தீகை பெற்றுக்கொள்ளும் படி ஒரு நூள் போதித்ததைக் கேட்டு, அடியேனும் அதில் ஆசையுடையவனாய் இருந்தேன். அதற்கு இது சமயம் ஆதலால், அடியேன் அது வரையும் தாமதித்திருந்து, தீகை பெற்று, நாலேந்து தினத்துக்குள்ளே அநுட்டரணம்

பழகிக்கொண்டு சிறிய தகப்பனா ரவர்களோடு புறப்பட்டதுத் தாமதமில்லாமல் அவ்விடம் வந்து சேருவேன். இதற்குத் தாங்கள் பெருந்தயை கூர்ந்து அருமதி செய்யும்படி தங்கள் கனத்தைப் பிரார்த்திக்கின்றேன்.

அடியேன் பழம் பாடம் படித்து வருகின்றேன் : புதுப்பாடம் தினந்தோறும் படித்துச் சிறிய தகப்பனரிடத்தில் ஒப்பித்து வருகிறேன்.

வேதாரணியம்

பிரபவ ௧௯
தை மீ 14௨

இங்ஙனம்

தங்கள் அன்புள்ள மாணாக்கரை
சு. அம்பலவாணர்

பெருக்கல் வாய்பாடு

1	x	1	=	1
2	x	1	=	2
3	x	1	=	3
4	x	1	=	4
5	x	1	=	5
6	x	1	=	6
7	x	1	=	7
8	x	1	=	8
9	x	1	=	9
10	x	1	=	10
11	x	1	=	11
12	x	1	=	12
13	x	1	=	13
14	x	1	=	14
15	x	1	=	15
16	x	1	=	16

1	x	2	=	2
2	x	2	=	4
3	x	2	=	6
4	x	2	=	8
5	x	2	=	10
6	x	2	=	12
7	x	2	=	14
8	x	2	=	16
9	x	2	=	18
10	x	2	=	20
11	x	2	=	22
12	x	2	=	24
13	x	2	=	26
14	x	2	=	28
15	x	2	=	30
16	x	2	=	32

1	x	3	=	3
2	x	3	=	6
3	x	3	=	9
4	x	3	=	12
5	x	3	=	15
6	x	3	=	18
7	x	3	=	21
8	x	3	=	24
9	x	3	=	27
10	x	3	=	30
11	x	3	=	33
12	x	3	=	36
13	x	3	=	39
14	x	3	=	42
15	x	3	=	45
16	x	3	=	48

1	x	4	=	4
2	x	4	=	8
3	x	4	=	12
4	x	4	=	16
5	x	4	=	20
6	x	4	=	24
7	x	4	=	28
8	x	4	=	32
9	x	4	=	36
10	x	4	=	40
11	x	4	=	44
12	x	4	=	48
13	x	4	=	52
14	x	4	=	56
15	x	4	=	60
16	x	4	=	64

1	x	5	=	5
2	x	5	=	10
3	x	5	=	15
4	x	5	=	20
5	x	5	=	25
6	x	5	=	30
7	x	5	=	35
8	x	5	=	40
9	x	5	=	45
10	x	5	=	50
11	x	5	=	55
12	x	5	=	60
13	x	5	=	65
14	x	5	=	70
15	x	5	=	75
16	x	5	=	80

1	x	6	=	6
2	x	6	=	12
3	x	6	=	18
4	x	6	=	24
5	x	6	=	30
6	x	6	=	36
7	x	6	=	42
8	x	6	=	48
9	x	6	=	54
10	x	6	=	60
11	x	6	=	66
12	x	6	=	72
13	x	6	=	78
14	x	6	=	84
15	x	6	=	90
16	x	6	=	96

பெருக்கல் வாய்பாடு

1	x	7	=	7
2	x	7	=	14
3	x	7	=	21
4	x	7	=	28
5	x	7	=	35
6	x	7	=	42
7	x	7	=	49
8	x	7	=	56
9	x	7	=	63
10	x	7	=	70
11	x	7	=	77
12	x	7	=	84
13	x	7	=	91
14	x	7	=	98
15	x	7	=	105
16	x	7	=	112

1	x	8	=	8
2	x	8	=	16
3	x	8	=	24
4	x	8	=	32
5	x	8	=	40
6	x	8	=	48
7	x	8	=	56
8	x	8	=	64
9	x	8	=	72
10	x	8	=	80
11	x	8	=	88
12	x	8	=	96
13	x	8	=	104
14	x	8	=	112
15	x	8	=	120
16	x	8	=	128

1	x	9	=	9
2	x	9	=	18
3	x	9	=	27
4	x	9	=	36
5	x	9	=	45
6	x	9	=	54
7	x	9	=	63
8	x	9	=	72
9	x	9	=	81
10	x	9	=	90
11	x	9	=	99
12	x	9	=	108
13	x	9	=	117
14	x	9	=	126
15	x	9	=	135
16	x	9	=	144

1	x	10	=	10
2	x	10	=	20
3	x	10	=	30
4	x	10	=	40
5	x	10	=	50
6	x	10	=	60
7	x	10	=	70
8	x	10	=	80
9	x	10	=	90
10	x	10	=	100
11	x	10	=	110
12	x	10	=	120
13	x	10	=	130
14	x	10	=	140
15	x	10	=	150
16	x	10	=	160

1	x	11	=	11
2	x	11	=	22
3	x	11	=	33
4	x	11	=	44
5	x	11	=	55
6	x	11	=	66
7	x	11	=	77
8	x	11	=	88
9	x	11	=	99
10	x	11	=	110
11	x	11	=	121
12	x	11	=	132
13	x	11	=	143
14	x	11	=	154
15	x	11	=	165
16	x	11	=	176

1	x	12	=	12
2	x	12	=	24
3	x	12	=	36
4	x	12	=	48
5	x	12	=	60
6	x	12	=	72
7	x	12	=	84
8	x	12	=	96
9	x	12	=	108
10	x	12	=	120
11	x	12	=	132
12	x	12	=	144
13	x	12	=	156
14	x	12	=	168
15	x	12	=	180
16	x	12	=	192

பெருக்கல் வாய்பாடு

1	×	13	=	13
2	×	13	=	26
3	×	13	=	39
4	×	13	=	52
5	×	13	=	65
6	×	13	=	78
7	×	13	=	91
8	×	13	=	104
9	×	13	=	117
10	×	13	=	130
11	×	13	=	143
12	×	13	=	156
13	×	13	=	169
14	×	13	=	182
15	×	13	=	195
16	×	13	=	208

1	×	14	=	14
2	×	14	=	28
3	×	14	=	42
4	×	14	=	56
5	×	14	=	70
6	×	14	=	84
7	×	14	=	98
8	×	14	=	112
9	×	14	=	126
10	×	14	=	140
11	×	14	=	154
12	×	14	=	168
13	×	14	=	182
14	×	14	=	196
15	×	14	=	210
16	×	14	=	224

1	×	15	=	15
2	×	15	=	30
3	×	15	=	45
4	×	15	=	60
5	×	15	=	75
6	×	15	=	90
7	×	15	=	105
8	×	15	=	120
9	×	15	=	135
10	×	15	=	150
11	×	15	=	165
12	×	15	=	180
13	×	15	=	195
14	×	15	=	210
15	×	15	=	225
16	×	15	=	240

1	×	16	=	16
2	×	16	=	32
3	×	16	=	48
4	×	16	=	64
5	×	16	=	80
6	×	16	=	96
7	×	16	=	112
8	×	16	=	128
9	×	16	=	144
10	×	16	=	160
11	×	16	=	176
12	×	16	=	192
13	×	16	=	208
14	×	16	=	224
15	×	16	=	240
16	×	16	=	256

பின்ன எண்கள்

முக்கால்	$\frac{3}{4}$
அரை	$\frac{1}{2}$
கால்	$\frac{1}{4}$
நாலுமா	$\frac{1}{5}$
மும்மா முக்காணி அல்லது மூன்று வீசம்	$\frac{3}{16}$
மும்மா	$\frac{3}{20}$
அரைக்கால்	$\frac{1}{8}$
இருமா	$\frac{1}{10}$
மாகாணி அல்லது வீசம்	$\frac{1}{16}$
ஒருமா	$\frac{1}{20}$
முக்காணி	$\frac{3}{80}$
அரைமா	$\frac{1}{40}$
காணி	$\frac{1}{80}$
அரைக்காணி	$\frac{1}{160}$
முந்திரி	$\frac{1}{320}$



உ
சிவமயம்

சீர்பூத்த கருவிநூ லுணர்ச்சி தேங்கச்
 சிவம்பூத்த நிகமாக மங்க ளோங்கப்
 பார்பூத்த புறச்சமய விருள்க ணீங்கப்
 பரம்பூத்த சைவநிலை பாரோர். தாங்கப்
 பேர்பூத்த சிவானந்தத் தினீது தூங்கப்
 பிறைபூத்த சடைமௌலிப் பிரானூர். தந்த
 வார்பூத்த வறிவிச்சை தொழிலென் றோது
 மதம்பூத்த விநாயகன்றூள் வணங்கி வாழ்வாம்.

— ஸ்ரீஸுரீ ஆறுமுக நாவலர்.



வான்முகில் வழாது பெய்க
 மலிவளஞ் சுரக்க மன்னன்
 கோன்முறை அரசு செய்க
 குறைவிலா துயிர்கள் ஞாழ்க
 நான்மறை யறங்க ளோங்க
 நற்றவம் வேள்வி மல்க
 மேன்மை கொள் சைவநீதி
 விளங்குக உலக மெல்லாம்.

விலை ரூ. 3-25.